

بنیادی خرابی

علم کی فراوانی اور ذرائع علم کی کثرت کے باوجود آج کا مسلمان غلط عقائد و نظریات میں پھنسا نظر آتا ہے۔ گزشتہ انبیاء و رسل کی بعثت کا بنیادی مقصد تو حید کا پرچار اور شرک کی بیخ کنی ہمارے نبی جناب محمد رسول اللہ ﷺ کو بھی دیا گیا۔ آپ ﷺ تمام عمر اپنی اس ذمہ داری کو بحسن و خوبی ادا فرماتے رہے اور مسلمانوں کو تو حید کی مضبوط بنیاد مہیا کر گئے۔ مرور زمانہ کے ساتھ ساتھ اور اغیار کی ریشہ دوانیوں اور وسیسہ کاریوں کی بدولت بعد کے مسلمانوں کے عقیدے کی بنیاد میں دڑاڑیں پڑ گئیں۔ مسلمان، جو علم تو حید بلند کیے اقوام عالم پر چھا گئے تھے اور عزت و توقیر جن کا مقدر ٹھہری تھی، آہستہ آہستہ قعر ندلت سے قریب تر ہوتے گئے۔ آج کا مسلمان بھی اسی علت دل گداز کا شکار ہے اور اقوام عالم کے سامنے گھٹنے ٹیکنے پر مجبور ہے۔ اگر ہم عظمت رفتہ کا حصول چاہتے ہیں تو ہمیں اپنی اسی بنیاد کو مضبوط کرنا ہوگا جس نے ہمارے اسلاف کو عزت و وقار کی بلندیوں پر پہنچایا تھا۔

اللہ کی رسی

اعتصام بحبل اللہ:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ [آل عمران: ۱۰۳]

”اللہ کی رسی سے جمع ہو کر ایک ساتھ چنگل مارو اور آپس میں تفرقہ نہ ہونے دو۔“

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ﴾ [الشوری: ۱۳]

”تم پر بھی اللہ نے وہ دین واجب کیا، جس کی وصیت اس نے نوح کو کی تھی، جس کی ہم نے آپ کو وحی کی اور جس کی ہم نے ابراہیم و موسیٰ و عیسیٰ کو وصیت کی تھی۔ وہ یہ ہے کہ دین کو جوں کا توں قائم رکھو اور اس میں تفرقہ نہ ہونے دو۔“

حبل اللہ کیا ہے؟

تمام وہ فرائض و واجبات اخلاقی جنہیں امر بالمعروف و نہی عن المنکر کے ذریعے عالمگیر طور پر قائم کرنا امت اسلامیہ کا مشن ہے، وہ سب حبل اللہ کا مرکزی حصہ ہیں۔ پھر تمام وہ فرائض و واجبات کہ جن کا وجوب قرآن و سنت سے ثابت ہے اور جن پر رسول اللہ ﷺ نے اور آپ ﷺ کے صحابہ رضی اللہ عنہم نے بھی عمل کیا اور اس کا ریکارڈ تا قیامت اللہ نے محفوظ بھی کر دیا۔ یہ سب مجموعہ حبل اللہ ہے۔ اور ان سے ہر آن تمسک رکھنا اور اسباب تفرقہ سے بچنے رہنا وحدت دین و امت کی کل کائنات ہے اور یہ سب فرائض و واجبات آیات و بینات ہیں، جن میں کوئی سریت و خفا نہیں ہے۔ دین خاتم الانبیاء دین بینات و دین محکمات ہے وہ اس درجہ واضح اور عام فہم ہے کہ بلال حبشی و افلاطون الہی دونوں اس کو سمجھ سکتے ہیں اور دونوں ایک طبعی یسر کے ساتھ اس پر عمل کر سکتے ہیں۔ صرف اسی اظہار و تبیان و ہدایت کے باعث دین اسلام ساری دنیا کی ساری انسانی مخلوق کے لیے اللہ پاک کی آخری حجت ہے اور وہ ان کی فلاح داریں کا کفیل ہے۔ اس دین کو ان اسرار و رموز سے کوئی تعلق نہیں ہے جنہیں اس دین کی طرف منسوب کرتے ہوئے جمہور امت کو فرائض و واجبات دین سے بیگانہ کر دیا گیا ہے۔ لہذا اُس سارے مخمضے سے امت کو آزاد کرتے ہوئے فرائض و واجبات سے مربوط کرنا ہوگا۔ اللہ پاک دنیا بھر کے سارے مجاہدین دین کو ظہیر معاشرے کے اس پہلو کی طرف متوجہ کرے۔

انفرادی مرکزیت و عقیدت کے بجائے ﴿امرهم شورى بينهم﴾ کا احیاء جہاں قیصر و کسریٰ کی جانشین رئیس زادیوں کو ختم کرنے والا ہوگا، وہیں وہ بت پرستانہ شخصیت پرستیوں اور محض سفارشی قسم کے کاروباری دین کی بساط کو الٹ کر ایمان و عمل صالح اور تواضعی بالحق و تواضعی بالصر کے دین حق کو بھی پھر سے قائم و ثابت کرنے والا ہوگا اور ﴿إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ﴾ [الحجرات: ۱۰] کے رشتے کو بھی عالمگیر کرنے والا ہوگا۔ یہ اخوت مومنانہ، جس میں تمام انبیاء بھی شامل ہیں، اس کے سوا اور کیا ہے کہ وہ مسلم فرائض حیات کے اجتماعی تمسک کا دوسرا نام ہے۔ ﴿وَ أَذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا﴾ [آل عمران: ۱۰۳] ”اللہ کی اس نعمت کو یاد کرو کہ تم ایک دوسرے کے دشمن تھے، مگر تم اس کے انعام کے باعث بھائی بھائی بن گئے۔“ یہ انعام کیا تھا؟ وہ اجتماعی ”اعتصام بحبل اللہ“ ہی تو تھا۔



بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ الَّذِي هَدانا لهذا وَكُنَّا لَهُ كَافِرًا

سراپ دست
مولانا ابوبکر صدیق السلفی

بان
مولانا محمد عطاء اللہ حنیف

مسک اہلحدیث کا داعی و ترجمان

الاعنصل

یکے از مطبوعات دارالدعوة السلفية

02 ربیع الاول 1433 ۛ جمعة المبارک 27 جنوری نا 02 فروری 2012

شماره 04 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوی
- حافظ حماد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

کمپوزنگ

- رضاء اللہ سماجد

0344-4656461

جواہر پارے

بنیادی خرابی

کلمہ طنبیہ

اداریہ

درس قرآن

درس حدیث

آثار حنیف بھوجیانی

تحقیق و تنقید

تحقیق و تدقیق

سیرت و سوانح

اصلاح معاشرہ

تبصرہ کتب

فہرست اردو کتب

شعر و ادب

2 (حافظ احمد شاہر)

4 (مولانا ارشاد الحق اثری)

6 (تہذیب: حافظ محمد اشرف سعید)

8 (مولانا عطاء اللہ حنیف بھوجیانی)

10 (مفتی عبید اللہ خان عقیف)

14 (حافظ صلاح الدین یوسف)

19 (محمد رمضان یوسف سلفی)

23 (عبدالقدوس)

26 (محمد سلیم چنیوٹی)

28 (شورش کاشمیری)

تفسیر سورہ یس..... (۷)

توفیق الباری

جرعات..... (۴)

جشن عید میلاد..... (۱)

مسئلہ ایصال ثواب کا ایک تحقیقی جائزہ..... (۱)

پروفیسر ڈاکٹر حافظ محمد شریف شاہر ڈاکٹر

اللہ تعالیٰ کی خوشنودی کی علامت کیا ہے؟

حصول علم کے ذرائع۔ ہم میلاد کیوں نہیں مناتے؟

فہرست اردو کتب محمد عطاء اللہ حنیف لائبریری

عرض حال

ہفت روزہ الاعتصام، 31 شیش محل روڈ، لاہور

ABL 2466-4 بلال گنج براچ لاہور

042-3735 4406

042-37229802

CPL : 12

خط کتابت کے لیے

کرنٹ اکاؤنٹ نمبر

فون نمبر

فیکس نمبر

رجسٹرڈ نمبر

12/- روپے

500/- روپے

200/- ریال

60/- ڈالرامرکی

فی پرچہ

سالانہ

بیرونی ممالک سے

E-Mail: al.aitisam@gmail.com

پرنٹر: پرنٹ یارڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

پھسلن

پاکستان بننا چاہیے تھا یا نہیں؟ یہ اس وقت تک کی بات تھی جب تک یہ وجود میں نہیں آیا تھا۔ اب جب بن چکا ہے تو اب اس کو قائم رہنا چاہیے خود راورد خود مختار مملکت کے طور پر اس کو نہ صرف قائم رہنا چاہیے بلکہ ترقی کی راہوں پر اس کو اپنی تیز گامی تاریخ میں ثبت کر دینی چاہیے۔ اب ہر پاکستانی پر اس کی حفاظت، اس کا دفاع اور اس کے لیے قربانی فرض اور واجب ہے بلکہ اس کی حفاظت اور دفاع کو ایمان کا حصہ بھی اگر کہہ دیا جائے تو یہ غلط نہ ہوگا۔ ہمارے دین نے ہمیں بغض و حسد سے منع فرما کر جہاں غیر مسلموں سے اچھے برے، پڑوسی و ممالک سے حسن سلوک اور غیر مسلم حکومتوں سے ایفائے عہد کا سبق دیا ہے وہاں ہمیں دینی غیرت و حمیت بیدار رکھنے کی ترغیب و تلقین بلکہ حکم بھی فرمایا ہے جس کا پہلا بلکہ آخری..... بھی..... سبق حکم ایہ ارشاد فرمایا کہ غیر مسلموں کو دوست اور راز دان مت بناؤ، اور فرمایا کہ ایک بات کا دھیان رکھنا کہ یہ..... یعنی کافر و مشرک..... صرف یہ چاہتے ہیں کہ تم..... یعنی مسلمان..... اپنا دین اسلام چھوڑ دو۔ یعنی کسی بھی صورت دین پر مصلحت (کمپر و مائز) نہ کی جائے اور نہ ہی کافروں پر اعتماد۔

ہندوستان پر مسلمانوں کا ہزار سالہ دور حکمرانی تاریخ عالم کا حصہ ہے۔ اپنے دور حکومت میں مسلمانوں کا غیر مسلموں سے سلوک و رویہ اور برتاؤ تاریخ میں درج ہے ان مسلمان حکمرانوں میں جب اسلامی خصائل پر حکمرانی کے ردائل غالب آنے لگے اور ان حکمرانوں کی ناشکریاں بد اعمالیوں کا روپ دھانے لگیں نیز ان کو اپنے انداز حکمرانی کی عیش میں نہ یاد خدا رہی اور نہ پیش میں خوف خدا رہا تو پھر ان کو ”شامت اعمال مابہ صورت نادر گرفت“ کہنا پڑا تو اس موقع پر صلیب ساحل بند پر تاجروں کے روپ میں لنگر انداز ہوا اور اس نے عاقبت نا اندیش حکمرانوں کے اللوں تللوں کو نہ صرف جاری رہنے دیا بلکہ حکمرانوں کو قرض دے دے کر ان کی غیر اسلامی ہی نہیں غیر اخلاقی عادات کی نمونہ طرح کی کہ حکمران عالم مدہوشی میں حکومت ہند کے اثاثے ہی ان کو بیچنے لگ گئے تا آنکہ آگ لینے والی گھر کی مالکن بن گئی یعنی صلیبی استبداد مسلمان حکمرانوں کو معزول کر کے تخت پر خود قابض ہو گیا اور ہزار سالہ حکمران بدیشی آقاؤں کے غلام بن گئے، قیدی ہو گئے اور ان کو کوئے یار میں دفن کے لیے دو گرز بین بھی نصیب نہ ہوئی۔

کہا جاتا ہے کہ وطن عزیز ایک نظریاتی مملکت ہے۔ تقریباً نصف صدی قبل کسی پراسرار مذہبی مفادات کی خاطر مشرقی پنجاب کے آبادکاروں کے ایک خاص طبقے کی خوشنودی کی خاطر ایک مخصوص قوم سے دوستی کا ڈول ڈالا گیا تھا لیکن بھانڈا بیچ چوراہے کے پھوٹ جانے سے وہ بیل منڈھے نہ جڑھ سکی۔ پھر ایک فوجی حاکم نے جنگی حکمت عملی کے تحت اسی خطے کی ایک مخصوص قوم سے تجدید محبت کے ذریعہ دشمن سے نپٹنے کا ارادہ کیا لیکن ایک سول جمہوری حکومت نے سیاسی و خاندانی بغض کی بنا پر ان ساری کاوشوں پر پانی پھیر دیا۔ اس کے بعد پاکستان کی خالق جماعت کے دور حکومت میں اس کے تاجر حکمران نے اپنی تجارت بڑھانے کی خاطر نص قرآنی ”تم ان..... کفار..... کی طرف محبت کے ڈول ڈالتے ہو جبکہ وہ تمہارے پاس آئے ہوئے حق..... اسلام..... کا انکار کرتے ہیں“ کی صریح نافرمانی کرتے ہوئے معافوں چھپوں اور پھولوں سے برہمن لیڈر کا استقبال کر کے نہ جانے نظریاتی مملکت کے نظریے کو تاراج کیا یا شاداب، ہاں البتہ ان کی تجارت کو چار چاند خوب لگے۔ بعد ازاں ایک سگ بدست آمر نے مغربی عشوہ طراز کے ایک ہی شمارہ ابرو پر ہی ڈھیر ہو کر جو جنم بھومی کے درشن کے نام پر، کوچہ رقبت میں سر کے بل بھی چلا گیا لیکن ہماری اس کی ہر قسم کی کمال نے نوازی برہمن کی بے نیازی کو متوجہ نہ کر سکی بالآخر ہماری تنہا بے تاب اپنی موت آپ ہی مر گئی۔

موجودہ حکمران چونکہ پالیسیوں کے لحاظ سے نامشرف دور حکومت ہی کا بقایا جات ہیں اس لیے اس نے بھارت سے درپردہ BACK DOOR سلسلہ جنبانی اور نامہ و پیام جاری رکھا ہوا ہے۔ بنیاد یہ چاہتا ہے کہ اس کی تجارت بڑھتی اور چلتی رہے باقی معاملات کو وہ اونچ نیچ سے ٹرختا اور ہم کو بھلاتا

رہے پاکستان کو وہ اپنی مارکیٹ بنانا چاہتا ہے کیوں کہ گذشتہ صدی کی آخری دہائی میں چینی، سریا، سینٹ، ٹماٹر، پیاز، لہسن اورک وغیرہ بیچنے کا کامیاب تجربہ کرچکا اور نفع کمایا تھا۔ اس نے یہ ادراک کر لیا تھا کہ پاکستانی حکمران ذاتی مفادات کی خاطر کہاں تک جاسکتے ہیں وہ ایک عرصے سے خود یعنی بھارت..... کو تجارت کے لیے پسندیدہ ترین ملک قرار دلوانے کا راستہ ہموار کر رہا تھا کہ وہ ماضی میں پاکستان میں موجودہ برسر اقتدار سیاسی جماعت ہی کے تعاون سے اپنے وطن کے بعض اہم بحرانوں سے نپٹ چکا تھا۔ اب بیک ڈور پالیسی سے اس نے خود..... بھارت..... کو تجارت کے لیے پسندیدہ ترین ملک مقتدر پارٹی سے تسلیم کر لیا ہے۔

پچھلے دنوں انہی صفحات میں عرض کیا گیا تھا کہ جنرل ایوب خاں مرحوم نے پاکستان کو صنعتی مرکز بنانے کے لیے جو روڈ میپ یعنی حکمت عملی تیار کی تھی عالمی ماہرین معیشت نے ۶۵ کے بعد اس کو نشانے پر رکھ کر صنعت کی تباہی کا جو منصوبہ بنایا تھا وہ اب تقریباً مکمل ہونے کو ہے اور بھارت سے تجارت اسی عالمی منصوبے کا حصہ ہے کہ وطن عزیز کی صنعت مفلوج کرنے کے لیے بجلی اور گیس کی لوڈ شیڈنگ ہی ایسا خوفناک اثر دہا ہے کہ جس کا ڈسپانی بھی نہیں مانگتا لوڈ شیڈنگ سے ہماری زراعت کا ستیاناس بھی اس حد تک کر دیا گیا ہے کہ اب ہم ٹماٹر، لہسن اور ادراک تک بھی بھارت کا کھانے پر مجبور ہو چکے ہیں۔ عالمی طاغوت کا یہی منصوبہ تھا جو ہمارے حکمرانوں کی جسے اور ذاتی مفادات کی خاطر کامیاب ہو رہا ہے کہ سرزمین پاکستان بھارتی مصنوعات کی منڈی بن جائے۔

ٹکست روس کے بعد ”جو مسلمانوں کے جذبہ جہاد کی برکت سے وقوع پذیر ہوئی، صلیب کا بغض مسلم کینے سے پر سینے سے پالیسیوں کے ذریعے چھلک کر باہر آ گیا، اس نے صرف اپنے بے کار اسلحہ کی فروخت کے لیے بے مقصد سوڈان پر حملہ کیا، عراق کویت جنگ شروع کروائی، پھر عراق پر یلغار کر دی، افغانستان پر میزائل برسائے ان اقدامات سے اس کی مقصد بر آری نہ ہو سکی کہ اس کا اصل ہدف تو پاکستان تھا اور ستم بالاسم یہ ہوا کہ اس وقت کے منتخب جمہوری حکومت کے وزیراعظم نے آقا کی حکم عدولی کرتے ہوئے ایٹمی دھماکہ بھی کر ڈالا تھا جو اس کے لیے ناقابل برداشت تھا اس وقت پاکستان میں اس کو مطلوب کارندہ جب دستیاب ہو گیا تو اس نے ایک سول جمہوری حکومت کا تختہ الٹ دیا اور فوراً ۹/۱۱ کا ڈرامہ سٹیج کر کے افغانستان پر شرب خون یوں مارا کہ بے گناہوں کے کشنوں کے پستے لگ گئے کیوں کہ اس کے حاشیہ خیال کے کسی گوشہ میں اسلامی ملاک کا جو موہوم خوف چھپا ہوا تھا اس نے بزعم خود اس کے لیے اس ڈرامے کو ضروری جانا اس موقع پر اس کے کارندے نے حق نمک خواری ادا کرتے ہوئے ایک ہی ٹیلیفون کال پر آقا کے سارے کے سارے مطالبے تسلیم کر کے آقا کو بھی ششدر کر دیا اور نتیجہ امریکہ کی صلیبی جنگ میں پاکستان نے اس کی پشتیبانی کا بیڑہ اٹھالیا اس دن سے وطن عزیز ابتلاؤں، آزمائشوں، میزائل داغے جانے، آفتوں، ہلاکتوں، بم حملوں، خودکش دھماکوں اور ڈرون حملوں کی یورش میں ایسا گھرا کہ اب تک ہزاروں جانوں کا خراج لینے کے بعد صل من مزید کا امر کی نقاضا ختم ہونے میں نہیں آ رہا تھا کہ اس نے مہمند میں پاک فوج کی نگرانی چوکی کو نشانہ بنا کر ۲۸ افراد کو شہادت سے سرفراز کر دیا اس کے بعد عساکر پاکستان انگڑائی لیکر اس کے سامنے سینہ تان کر کھڑی ہو گئیں اس وقت تو پاکستانی حکومت نے بھیملکی سلامتی اور عوامی غیض و غضب سے بچنے کے لیے افغانستان میں امریکی فوجوں کی سپلائی لائن معطل کر دی، اس سے اپنی فضائی اڈے بھی خالی کرالے اور طویل عرصے کے بعد امریکہ سے غیر معذرت خواہانہ رویہ بھی اپنایا تو اس نے پاکستان کے ساتھ رویے پر سوچ و بچار شروع کر دی، حکومت پاکستان شروع میں تو فوج کے ساتھ ڈٹ جانے اور اس کے ساتھ ہم آہنگ ہونے کا تاثر دیتی رہی لیکن اب معلوم یہ ہو رہا ہے کہ مفادات کی شدت جذبات کی حدت کو متاثر کرنے لگی ہے، اس لیے محبت وطن افراد اور جماعتوں نے دفاع پاکستان کونسل تشکیل دے کر دینی جذبات، عوامی احساسات اور ملکی مفادات کو شہر پہنچانے کے لیے دفاع پاکستان کانفرنسوں کا اہتمام کیا ہے جو بروقت بہت بہتر بلکہ با برکت قدم ہے اہل پاکستان سے اپیل ہے کہ وہ ان کانفرنسوں میں شرکت کر کے ہر ممکن طریقے سے ان کو کامیاب بنائیں اور دفاع پاکستان کونسل کے قائدین سے درخواست ہے کہ جو جذبہ اور مشن وہ لیکر اٹھے ہیں اس کو کامیاب کریں کہ ان راستوں میں پھسلن بہت ہوتی ہے۔

تفسیر سورہ تیس

مولانا ارشاد الحق اثری رحمۃ اللہ علیہ

ایک اشکال کا جواب:

یہاں یہ بات کہی جاسکتی ہے کہ یہ لوگ رسول اللہ ﷺ کی رسالت کے منکر تھے۔ اس کے ثبوت کے لیے تو دلیل چاہیے تھی، قسم پیش کرنے میں کیا حکمت ہے؟

امام رازی فرماتے ہیں: قسم اس لیے کہ کفار عرب اس حقیقت کو تسلیم کرتے تھے کہ جھوٹی قسم جہان کی بربادی کا باعث ہے۔ اور وہ یہ بھی کہتے تھے کہ ہمارے معبودوں کی مخالفت کا وبال محمد ﷺ کو پہنچے گا۔ رسول اللہ ﷺ کے حکم سے قسم باتیں بتلاتے اور قسم قرآن کے نزول کا ذکر فرماتے۔ آپ ﷺ کو معبودانِ باطلہ کا وبال کیا پہنچنا تھا، آپ ﷺ کی زندگی میں ہر روز آپ ﷺ کی رفعت و سر بلندی میں اضافہ ہی ہو رہا تھا۔ یہ چیز اس حقیقت کی غماز تھی کہ آپ ﷺ جھوٹے نہیں، اللہ کے سچے رسول ہیں۔

اسی طرح قسم کی وہاں ضرورت ہوتی ہے جہاں دو فریق مناظرہ کرنے اور جھگڑنے والے ہوں تو ان میں سے ایک دوسرے پر غالب آ جائے تو دوسرا کہتا ہے کہ تم محض جھگڑالو ہونے کے ناطے غلبہ پارہے ہو، ورنہ اپنی دلیل کی کمزوری کا تمہیں بھی احساس ہے، اور یہ بھی جانتے ہو کہ نفس الامر میں حقیقت ہوں یوں نہیں جیسے تم کہہ رہے ہو۔ ایسی صورت مناظروں میں پیش آتی رہتی ہے کہ غلبہ پانے والا کوئی دلیل دے تو مغلوب اس کے بارے میں بھی وہی کچھ کہہ سکتا ہے جو پہلی دلیل کے بارے میں کہا ہے۔ ایسی صورت میں قسم کے بغیر چارہ کار نہیں ہوتا تو وہ کہتا ہے: اللہ کی قسم، میں جھگڑالو نہیں اور نہ ہی ضد کی کوئی بات ہے۔ حقیقت اسی طرح ہے جس طرح میں نے

بیان کی ہے۔ اگر اس کے خلاف ثابت ہو جائے تو اپنے موقف سے رجوع کر لوں گا۔ یوں قسم سے معاملہ حل ہو جاتا ہے۔ رسول اللہ ﷺ نے جب دلائل و براہین پیش کیے تو کفار نے یہی کہا کہ یہ تو جادو ہے اور یہ تمہیں تمہارے آباء و اجداد کے طریقے سے ہٹانا چاہتا ہے:

﴿مَاهَذَا إِلَّا رَجُلٌ يُرِيدُ أَنْ يَصُدَّكُمْ﴾ [سباء: ۴۳]

جب دلائل کے جواب میں انھوں نے یہ کج روی اختیار کی تو قسم کی صورت متعین ہو گئی۔

ایک تیسرا جواب یہ بھی دیا ہے کہ یہ محض قسم نہیں بلکہ یہ قسم ہے مگر حقیقتاً دلیل ہے کیونکہ قرآن مجیزہ ہے اور رسول ہونے کی یہی دلیل مجیزہ ہے۔ (التفسیر الکبیر، ملخصاً)

بلکہ قرآن کی صفت حکیم دلیل ہے کہ یہ پر حکمت کتاب جس میں تہذیب و تمدن، معاش و معاد، اصلاح احوال اور ایسے ایسے قواعد و اصول بیان ہوئے ہیں جن کا کوئی بدل نہیں، اس لیے یہ قسم بھی ہے اور دلیل و شہادت بھی ہے کہ آپ ﷺ رسولوں میں سے ہیں۔ کفار مکہ کہتے تھے:

﴿لَسْتَ مُرْسَلًا﴾ [الرعد: ۴۳]

”آپ رسول نہیں ہیں۔“

انھیں اس پر بڑا تعجب تھا کہ ہم میں سے ایک رسول آیا ہے جو ہماری طرح بازاروں میں چلتا پھرتا اور ہماری طرح کھاتا پیتا ہے۔ ان کے اسی تہمید کے جواب میں فرمایا گیا ہے کہ حکمت بھرے قرآن کی قسم، آپ ﷺ یقیناً رسولوں میں سے ہیں، سورہ ق میں فرمایا ہے:

ایک پیغام پہنچانے والا بھیجا۔“
جس طرح فرعون کی طرف رسول حضرت موسیٰ علیہ السلام تھے اسی طرح
محمد رسول اللہ ﷺ تمھاری طرف، یعنی اہل مکہ کی طرف رسول ہیں۔



ضرورت قاری

مندرجہ ذیل خصوصیات کے حامل ایک عدد شعبہ حفظ
القرآن کے استاد کی خدمات درکار ہیں:

حفظ القرآن۔ تجوید القرآن۔

تجربہ کم از کم ۵ سال

نوٹ: فون پر وقت طے کر لیں۔

الامانہ فاؤنڈیشن، اسلام آباد

فون نمبر: 0333-5254269

ذوالحلیفہ انٹرنیشنل ٹریبونل اینڈ ٹورز

خدمات حج و عمرہ کا بااعتماد ادارہ

چیف ایگزیکٹو: حافظہ عبدالرحیم مغل 0321-4114174 / 0300-6996215

ذوالحلیفہ حج و عمرہ کی طرف سے پیش آفر

کمرہ 7,5 بیڈ	مکمل ٹرانسپورٹ	مکمل ٹرانسپورٹ
28 راتیں	21 راتیں	14 راتیں
26000 روپے	22000 روپے	18000 روپے

نوٹ

(i) سلاپ ہونے کی صورت میں دولہا کو روپے جرمانہ ادا کرنا ہوگا۔

(ii) تمام بچک ٹکٹ کے علاوہ ہیں۔

ذوالحلیفہ ٹریولز، عمر اکیت، 99 ریلوے روڈ نزد گورنمنٹ کالج

آف ٹیکنالوجی، لاہور۔ فون نمبر: 042-37381226-35504962

﴿قَالَ الْقُرْآنُ الْمَجِيدُ ۝ بَلْ عَجَبُوا أَنْ جَاءَهُمْ مُنْذِرٌ
مِّنْهُمْ فَقَالَ الْكُفْرُونَ هَذَا شَيْءٌ عَجِيبٌ ۝﴾ [ق: ۲۱]
”ق“ قسم ہے قرآن کی جو بہت بڑی شان والا ہے۔ بلکہ
انھوں نے تعجب کیا کہ ان کے پاس انھی میں سے ایک
ڈرانے والا آیا، کافروں نے کہا: یہ ایک عجیب چیز ہے۔“
یہاں مقسم علیہ مخذوف ہے۔ سورہ بئس سے ہی وضاحت ہو جاتی
ہے کہ یہاں مقسم علیہ رسول اللہ ﷺ ہیں کیونکہ ”القرآن یفسر
بعضہ بعضاً۔“ (قرآن کا بعض بعض کی تفسیر کرتا ہے۔)
قرآن مجید ہی میں اس حقیقت کا اظہار ایک اور اسلوب میں بھی
ہے، چنانچہ فرمایا:

﴿تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ وَإِنَّكَ لَمِنَ
الْمُرْسَلِينَ﴾ [البقرة: ۲۵۲]

”یہ اللہ کی آیات ہیں، ہم انھیں حق کے ساتھ تجھ پر پڑھتے
ہیں اور بلاشبہ تو یقیناً رسولوں میں سے ہے۔“

یہاں ﴿إِنَّكَ لَمِنَ الرُّسُلِ﴾ ”آپ اللہ کے رسول ہیں۔“
نہیں فرمایا بلکہ فرمایا ہے:

﴿إِنَّكَ لَمِنَ الْمُرْسَلِينَ﴾

”آپ رسولوں میں سے ہیں۔“

جیسے پہلے اللہ کے رسول ہو گزرے ہیں اور ان کی نبوت و رسالت
کو تسلیم کیا گیا ہے، انھی کی مانند آپ ﷺ بھی اللہ کے رسول ہیں۔
حضرت ابراہیم، اسماعیل، اسحاق، یعقوب، یوسف، موسیٰ اور عیسیٰ علیہم السلام
کے رسول ہونے سے انکار نہیں تو آپ ﷺ بھی انھی کی مانند رسول
ہیں، آپ ﷺ کا انکار کیوں ہے؟ جیسے ایک اور مقام پر فرمایا:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا
إِلَىٰ فِرْعَوْنَ رَسُولًا﴾ [المزمل: ۱۵]

”بلاشبہ ہم نے تمھاری طرف ایک پیغام پہنچانے والا بھیجا جو
تم پر گواہی دینے والا ہے جس طرح ہم نے فرعون کی طرف

توفیق البخاری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شالامار باغ۔ لاہور)

من حذيفة بن اليمان؟ أن رجلا من محارب خصفة، يقال له: عمرو بن صليع، وكانت له صحبة، وكان بسني يومئذ وأنا بسنك اليوم، أتينا حذيفة في مسجد فقعدت في آخر القوم، فانطلق عمرو حتى قام بين يديه قال: كيف أصبحت - أو كيف أمسيت - يا عبد الله؟ قال: أحمد الله، قال: ما هذه الأحاديث التي تأتيها عنك؟ قال: وما بلغ عني يا عمرو؟ قال: أحاديث لم أسمعها قال: إني والله لو أحدثكم بما أسمع ما انتظرتكم بي جرح هذا الليل، ولكن - يا عمرو بن صليع - إذا رأيت قيسا توالى بالشام فالحذر الحذر، فوالله لا تدع قيس عبد الله مؤمنا إلا أخافته، أو قتلته، والله ليأتين عليهم زمان لا يمتنعون منه ذنب تلعة قال: ما نصرك على قومك يرحمك الله؟ قال: ذالك إلي، ثم قعد.

”سیف بن وہب فرماتے ہیں کہ ابو طفیل نے مجھ سے پوچھا: تمہاری عمر کتنی ہے؟ میں نے عرض کی کہ ۳۳ سال کا ہوں، پھر انھوں نے کہا: کیا میں تجھے ایسی حدیث نہ سناؤں جس کو میں نے حضرت حذیفہ بن یمان سے سنا ہے! انھوں نے بیان کیا کہ ایک آدمی بنی محارب بنی نصفہ میں سے تھا جنہیں عمرو بن صلیع کہا جاتا تھا اور انھیں صحابیت کا شرف بھی حاصل تھا۔ ان کی عمر اس دن اتنی تھی جتنی آج میری عمر ہے

باب: کیف يجب إذا قيل له: كيف أصبحت؟ جب پوچھا جائے: آپ نے صبح کس حال میں کی تو کیا جواب دے؟

۱۱۶۶. عن جابر بن عبد الله، قيل للنبي ﷺ: كيف أصبحت؟ قال: ((بخير من قوم لم يشهدوا جنازة ولم يعودوا مريضا.))

حضرت جابر بن عبد اللہ رضی اللہ عنہ سے روایت ہے، نبی اکرم ﷺ سے پوچھا گیا: آپ ﷺ نے صبح کیسے کی تو آپ ﷺ نے ارشاد فرمایا: ”ان لوگوں سے بہتر جنھوں نے نہ جنازے میں شرکت کی اور نہ مریض کی عیادت کی۔“

۱۱۶۷. عن مهاجر - وهو الضائع - قال: كنت أجلس إلى رجل من أصحاب النبي ﷺ ضخم من الحضر ممين، فكان إذا قيل له: كيف أصبحت؟ قال: لا نشرك بالله.

”حضرت مہاجر صالح سے روایت ہے وہ فرماتے ہیں کہ اصحاب محمد ﷺ میں سے ایک حضرمی صحابی، جو بھاری بدن کے تھے، میں ان کے پاس بیٹھا کرتا تھا۔ جب ان سے کہا جاتا: کیسی صبح کی تو کہتے تھے: الحمد للہ، ہم اللہ کا کسی کو شریک نہیں بناتے۔“

۱۱۶۸. عن سيف بن وهب قال: قال لي أبو الطفيل: كم أتى عليك؟ قلت: أنا ابن ثلاث وثلاثين، قال: أفلا أحدثك بحديث سمعته

اور میری اتنی تھی جتنی آج تمھاری عمر ہے۔ ہم دونوں حضرت حذیفہ کے پاس آئے۔ وہ اس وقت مسجد میں تشریف فرما تھے۔ میں مجلس کے آخر میں بیٹھ گیا اور عمرو بن صلیح چل کر حذیفہ کے سامنے کھڑا ہو گیا۔ ان سے حال دریافت کرتے ہوئے پوچھا: اے اللہ کے بندے! آپ کی صبح کیسی ہوئی یا آپ نے شام کیسی کی؟ انھوں نے کہا: ”أحمد اللہ“ ”میں اللہ کی حمد بیان کرتا ہوں۔“ پھر عمرو بن صلیح نے کہا: یہ کیسی احادیث ہیں جو ہمیں آپ کی طرف سے پہنچی ہیں! حضرت حذیفہ نے فرمایا: وہ کیا احادیث ہیں جو تمھارے پاس آئی ہیں؟ انھوں نے کہا: ایسی احادیث ہیں جو میں نے اس سے پہلے نہیں سنیں۔ انھوں نے کہا: واللہ! اگر میں تم سے وہ احادیث بیان کروں جو میں نے سنی ہیں تو پھر تم رات شروع ہونے تک میرا انتظار نہ کرو گے لیکن اے عمرو بن صلیح! میں ایک بات تجھ سے بیان کر دیتا ہوں اور وہ یہ کہ جب تم دیکھو کہ قبیلہ بنی قیس والے ملک شام کے حاکم بن گئے تو پھر بچ کے رہنا، اللہ کی قسم! بنو قیس اللہ کے کسی مومن بندے کو نہیں چھوڑیں گے، وہ اسے ڈرائیں دھمکائیں گے یا اسے قتل کر دیں گے۔ واللہ! میں دیکھ رہا ہوں کہ وہ کوئی اونچی نیچی جگہ نہیں چھوڑیں گے جس پر قابض نہ ہو جائیں گے۔ عمرو بن صلیح نے کہا: اللہ آپ پر رحم کرے، آپ اپنی قوم کی کیا مدد کریں گے؟ فرمایا: وقت آنے پر ہوگا، پھر بیٹھ گئے۔“

باب: خیر المجالس أوسعها

بہتر مجلس وہ ہے جو کشادہ ہو

۱۱۶۹. عن عبد الرحمن بن أبي عمرة الأنصاري قال: أودن أبو سعيد الخدري بجنابة قال فكأنه تخلف حتى أخذ القوم مجالسهم ثم جاء بعد، فلما رآه القوم تسرعوا عنه وقام بعضهم عنه ليجلس في

مجلسه فقال: لا، إني سمعت رسول الله ﷺ يقول: ((خير المجالس أوسعها)) ثم تنحى فجلس في مجلس واسع.

عبد الرحمن بن أبي عمرو انصاری نے فرمایا کہ ابوسعید الخدری رضی اللہ عنہ کو ایک جنازے کی اطلاع دی گئی۔ وہ پیچھے رہ گئے۔ لوگ اپنی اپنی جگہ پر بیٹھ گئے، پھر بعد میں ابوسعید رضی اللہ عنہ وہاں تشریف لائے۔ لوگوں نے جو انھیں دیکھا تو جلدی کی اور بعض ان میں سے کھڑے ہو گئے تاکہ وہ اس جگہ پر بیٹھ جائیں۔ اس پر ابوسعید رضی اللہ عنہ نے کہا: میں اس جگہ پر نہیں بیٹھوں گا۔ میں نے رسول اللہ ﷺ سے سنا ہے کہ آپ ﷺ فرماتے تھے: ”اچھی مجلس وہ ہوتی ہے جو کشادہ ہو۔“ پھر کسی قدر ہٹ کر کشادہ جگہ پر بیٹھ گئے۔

باب: استقبال القبلة

قبلہ رخ ہو کر بیٹھنا

۱۱۷۰. عن سفیان بن منقذ، عن أبيه قال: كان أكثر جلوس عبد الله بن عمر وهو مستقبل القبلة، فقرا يزيد بن عبد الله بن قسيط سجدة بعد طلوع الشمس، فسجد وسجدوا، إلا عبد الله بن عمر، فلما طلعت الشمس حل عبد الله حبوته ثم سجد وقال: ألم تر سجدة أصحابك؟ إنهم سجدوا في غير حين صلاة.

”سفیان بن منقذ اپنے والد سے روایت کرتے ہیں کہ انھوں نے کہا: حضرت عبد اللہ بن عمر رضی اللہ عنہ کی اکثر نشست قبلہ رخ ہوتی تھی۔ یزید بن عبد اللہ بن قسط نے طلوع شمس کے بعد آیت سجدہ تلاوت کی اور سجدہ کیا اور سب لوگوں نے سجدہ کیا مگر ابن عمر نے، جب سورج نکل آیا تو عبد اللہ رضی اللہ عنہ نے اپنی کمر کھولی، پھر سجدہ کیا اور کہا کہ تم نے اپنے ساتھیوں کو نہیں دیکھا انھوں نے اس وقت سجدہ کیا جب نماز کا وقت نہ تھا۔“

جرعات

مولانا عطاء اللہ حنیف بھوجیانی رحمہ اللہ

مولانا ابوالحسن علی ندوی رحمہ اللہ اپنے علم و فضل کے لحاظ سے ایک عالمی شخصیت تھے۔ مولانا محمد عطاء اللہ حنیف بھوجیانی رحمہ اللہ سے ان کا بڑا الجھنا اور مخلصانہ تعلق تھا۔ مولانا ندوی رحمہ اللہ مولانا بھوجیانی رحمہ اللہ کی زندگی میں جب بھی پاکستان تشریف لاتے عموماً دونوں باہمی ملاقات کا اہتمام ضرور کرتے۔ مولانا ندوی رحمہ اللہ کی مصروفیات کے باعث عموماً لاہور میں ان کی قیام گاہ پر مولانا بھوجیانی رحمہ اللہ تشریف لے جایا کرتے تھے۔ مولانا بھوجیانی رحمہ اللہ کی بیماری کے دنوں مولانا ندوی رحمہ اللہ جب ایک مرتبہ پاکستان تشریف لائے تو مولانا بھوجیانی رحمہ اللہ کی بیمار پرسی کے لیے اپنے نیاز مند اور پاکستان کے مشہور آئی سرجن ڈاکٹر منیر الحق کے ساتھ دارالدعوة السلفیہ میں بھی تشریف لائے تھے۔

۱۹۵۷ء میں مولانا ندوی رحمہ اللہ جب پاکستان تشریف لائے اور لاہور میں بھی انھوں نے ورود مسعود فرمایا تو اس وقت جامعہ سلفیہ..... جس کے پہلے تعلیمی سال میں تخصص کی جماعت دارالعلوم تقویۃ الاسلام لاہور میں شروع کی گئی تھی۔ تخصص کی اس جماعت کے اساتذہ اعیان وقت مولانا محمد داود غزنوی، مولانا محمد اسماعیل سلفی، مولانا محمد عطاء اللہ حنیف بھوجیانی، مولانا محمد حنیف ندوی اور مولانا شریف سواتی رحمۃ اللہ علیہم اجمعین تھے..... کے طلباء نے مولانا ندوی رحمہ اللہ کے اعزاز میں عصرانے کا اہتمام کیا تھا۔ ادارہ ملاحظہ فرمائیں اور دیکھیں کہ علماء و اعیان مسلک اہل حدیث کس قدر وسیع الظرف اور فراخ دل ہوتے ہیں کہ وہ اختلاف نظر کو اعتراف علم و عظمت میں کبھی آڑے نہیں آنے دیتے۔ (احمد شاہ کر)

(۵)

پاک و ہند کے مشہور عالم، جو اہل قلم ہونے کے ساتھ صاحب دل بھی ہیں، جناب مولانا ابوالحسن علی ندوی صاحب پچھلے دنوں لاہور تشریف لائے ہوئے تھے۔ طلبائے جامعہ سلفیہ لاہور نے آپ کو دعوت عصرانہ دی۔ جس میں مرکزی جمعیت اہل حدیث مغربی پاکستان کے محترم راہ نمائوں اور جمعیت اہل حدیث لاہور کے معزز اراکین نے بھی شرکت فرمائی۔

طلبائے جامعہ سلفیہ نے آپ کی خدمت میں سپاس نامہ پیش کیا جس میں مولانا موصوف کی علمی و تبلیغی خدمات کو خراج عقیدت پیش کرتے ہوئے مرکزی جمعیت اہل حدیث اور اس کے شعبہ ہائے تنظیم و تبلیغ..... اخبار الاعتصام، ادارہ اشاعت السنۃ، جامعہ سلفیہ..... کا اجمالی تعارف کرایا گیا۔

مولانا ابوالحسن علی صاحب نے سپاس نامہ کا جواب دیتے ہوئے مختصر مگر جامع اور پر مغز خطاب فرمایا جس میں اہل حدیث کے ساتھ اپنے خاندانی تعلقات کا ذکر کرتے ہوئے کہا کہ جماعت اہل حدیث

کو اپنی اس تحریک نشاۃ جدیدہ میں چار باتوں کی طرف خاص توجہ دینی چاہیے:

۱: سنت نبوی علی صاحبہا الصلوٰۃ والتختیہ کے ساتھ عشق صادق اور اس پر عمل میں شوق اور ولولہ، اس کے لیے دل میں سوز اور محبت، اس کی تبلیغ و اشاعت، پھر اس کو برپا اور نافذ کرنے کے لیے وہ تڑپ پیدا کرنے کی پوری کوشش کرنی چاہیے جو اس برصغیر میں اس جماعت کے اسلاف کرام، مولانا سید احمد شہید، مولانا محمد اسماعیل شہید، مولانا ولایت علی وغیرہ رحمہم اللہ تعالیٰ میں تھا۔

۲: ظاہر کے ساتھ باطن درست کرنے کی فکر کے لیے وہ راہ اختیار کی جائے جس پر ماضی قریب کے علمائے اہل حدیث گامزن تھے۔ مثال کے طور پر آپ نے مولانا عبداللہ غزنوی، مولانا عبدالجبار غزنوی کے اسمائے گرامی پیش کیے۔

۳: حدیث پاک کے خلاف جو مہم کراچی کے ادارہ طلوع اسلام اور لاہور کے بعض اداروں کی طرف سے (غالباً اشارہ ادارہ ثقافت اسلامیہ کی طرف تھا) چلائی جا رہی ہے اس کے اثرات کو زائل

الحمد للہ کہ جماعت کے مدارس کی اکثریت نے جمعیت کی تجاویز کا خیر مقدم کیا اور اس کو اپنانے پر آمادگی ظاہر کی، چنانچہ ادھر چند سال سے وہی نصاب کلاً یا جزئاً عام طور پر رائج ہے اور وحدت نصاب کی صورت پیدا کرنے کے رجحانات ترقی پذیر ہیں۔

اس سلسلے کی ایک کڑی یہ ہے کہ اس سال مرکزی جمعیت کی تحریک پر جماعت کے متعدد مدارس کی ثانوی اور اعلیٰ جماعتوں کے سالانہ امتحان یونیورسٹی کے طریقے پر ہو رہے ہیں۔

تیسرا کام جمعیت کا یہ ہے کہ اس نے مجوزہ نصاب کو کلیتاً رائج کرنے کے لیے ایک مرکزی درس گاہ ”الجامعۃ السلفیہ“ قائم کر دی جس کی تعلیمی ابتدا اس سال سے ہو گئی ہے۔ اکابر جماعت کا خیال ہے کہ شوال ۱۴۲۶ھ سے لائل پور میں مجوزہ نقشے کے مطابق اس کا مستقل وجود عمل میں لا کر باقاعدہ کام شروع کر دیا جائے۔

اگر فحوائے ”خیر الأعمال مادیم علیہ“ ٹھوس بنیادوں پر مسلسل محنت اور سعی پیہم کو کام میں لایا گیا تو امید غالب ہے کہ جماعت اہل حدیث کا یہ کارنامہ نہ صرف مفید اور اعلیٰ نتائج کا حامل ہوگا بلکہ قابل تقلید اور باعث رشک بھی۔

ہاں، اس امر کی طرف اکابر جمعیت کو توجہ دلانا شاید نامناسب نہ ہو کہ تعلیمی امور میں بھی قدامت کو جدت سے بدلنے اور عہد حاضر کے تقاضوں کے ساتھ چلنے میں یہ احتیاط ضروری ہے کہ عقائد و طرز زندگی میں سلف کی روش تاتھ سے نہ جانے پائے۔ اگر جدت کے ساتھ خدانخواستہ ”تجدد“ بھی راہ پا گیا تو اس کے نتائج سخت خطرناک ہوں گے۔ اگر ہم ان سے بچنا چاہتے ہیں تو اس کے لیے کوئی مضبوط عملی ضابطہ بنانا ہوگا تاکہ ہمارے مدارس تجدد میں غلو کی وبا سے محفوظ رہ سکیں۔ مولانا علی میاں کے دوسرے ارشادات کے متعلق ہم کسی دوسری صحبت میں شاید کچھ عرض کر سکیں گے۔

دعا ہے کہ حق تعالیٰ ہم سب کو اخلاص کی نعمت سے بہرہ ور فرمائے اور توفیق خاص سے نوازے۔ وهو الموفق و نعم المعین۔

(رحیق: ج: ۱، ش: ۶۔ مارچ ۱۹۵۷ء)

کرنے کے لیے وسیع پیمانے پر علمی اور سنجیدہ قسم کا لٹریچر تیار کر یا جائے، جس کی حسن و خوب صورتی کے ساتھ اشاعت ہو۔

۴: ہمارے ہاں مدتوں سے جو نصاب تعلیم جس انداز سے رواج پذیر ہے اس کی تقلیدی بندھوں سے بھی اہل حدیث کو آزاد ہونا چاہیے جب کہ تقلید جامد کے خلاف اہل حدیث نے کامیاب جہاد کیا ہے۔ اس سلسلے میں آپ نے عہد حاضر کے تقاضوں اور ندوہ کی تحریک اصلاح نصاب کی مساعی کا اجمالی ذکر کیا اور اہل حدیث کو بھی اصلاح نصاب میں اسی نہج پر چلنے کا مشورہ دیا۔

مولانا علی میاں کی تقریر کے بعد مرکزی جمعیت اہل حدیث کے صدر محترم حضرت مولانا سید محمد داود صاحب مدظلہ العالی نے ان قیمتی مشوروں کے لیے موصوف کا شکریہ ادا کرتے ہوئے فرمایا:

”اصلاح نصاب کا مسئلہ پہلے ہی دن سے مرکزی جمعیت اہل حدیث کے سامنے ہے، اور گزشتہ سالوں میں اس سلسلے کا کچھ کام جمعیت اہل حدیث کر بھی چکی ہے اور مسلسل کر رہی ہے۔ ہم انتہائی کوشش کر رہے ہیں کہ نصاب کو مفید سے مفید تر بنایا جائے۔“

مناسب معلوم ہوتا ہے کہ صدر محترم کے ان ارشادات کی تھوڑی سی تشریح کر دی جائے۔ مرکزی جمعیت اہل حدیث نے اس سلسلے میں ایک کام تو یہ کیا ہے کہ حاملین تعلیم قدیم و جدید اور تعلیمی تجربہ نیز نصابی امور سے دلچسپی رکھنے والے اہل علم مثلاً خود صدر محترم مولانا غزنوی، مولانا محمد اسماعیل صاحب گوجرانوالہ، حضرت الاستاذ جناب مولانا حافظ محمد صاحب گوندلوی، استاذ محترم جناب مولانا عبد الجبار صاحب کھنڈیلوی، جناب مولانا محمد حنیف صاحب ندوی، جناب عبدالقیوم صاحب ایم اے پروفیسر گورنمنٹ کالج لاہور وغیرہم کی راہ نمائی میں عربی مدارس کی ابتدائی، ثانوی اور اعلیٰ جماعتوں کے لیے ایک نصاب مرتب کرایا۔ پھر دوسرا کام یہ کیا کہ مغربی پاکستان کے قریباً دس پندرہ مدارس عربیہ کے مہتمم اور مدرسین حضرات کے ایک اجلاس میں اسے پیش کیا تاکہ نصاب میں وحدت پیدا کی جاسکے۔

جشن عید میلاد..... کتاب وسنت کی روشنی میں

مفتی عبید اللہ خان عقیف رحمۃ اللہ علیہ

جميع المسلمين إلى يوم الدين ، والعاقبة للمتقين ولا عدوان إلا على الظالمين المبتدعين ، أما بعد!
محبت کا شرعی معیار:

حضرت محمد ﷺ کی سچی محبت، عقیدت اور سچی تعظیم کا معیار اور اس کے اظہار کا شرعی طریقہ صرف اور صرف یہ ہے کہ ہم اپنے ظاہر اور باطن میں اور اپنی زندگی کے ہر موڑ پر رسول اللہ ﷺ کے اسوہ حسنہ کی پیروی بجا لائیں۔ آپ ﷺ کے نقش قدم پر چلیں۔ آپ ﷺ کے ہر حکم کی اطاعت کریں۔ آپ ﷺ کی سنتوں کا احیاء کریں۔ آپ ﷺ کی لائی ہوئی شریعت بیضاء کا نفاذ کریں۔ آپ ﷺ کے پیغام واجب التدام کے فروغ کے لیے حتی المقدور کوئی دقیقہ فرو گزاشت نہ کریں۔ توحید خالص کی ترویج اور سنت کی حمایت و اشاعت میں کفر و شرک اور الحاد و بدعت کی طاغوتی طاقتوں کے خلاف صف آراء ہو جائیں، نہ کہ احداث فی الدین اور بدعت کا ارتکاب کرتے پھریں۔

اللہ تعالیٰ فرماتا ہے:

﴿اتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَّا تَذَكَّرُونَ﴾ [الأعراف: ۳]

”جو کچھ تمہارے رب کی طرف سے تم پر اترا ہے اس پر چلو اور اس کے سوا اور دوستوں کی چال نہ چلو، تم بہت کم نصیحت حاصل کرتے ہو۔“ (ترجمہ شیخ الاسلام ثناء اللہ امرتسری رحمۃ اللہ علیہ)
نیکی، بدی، حلال و حرام اور جائز و ناجائز کی نشاندہی کے بارے رسول اللہ ﷺ کے منصب رفیع کی تصریح کرتے ہوئے رب تعالیٰ نے فرمایا:
﴿يَا أَيُّهَا النَّبِيُّ بَالِغْهُمْ بِالْعُرْفِ وَيَنْهَهُمْ عَنِ الْمُنْكَرِ وَ يُجْلُ لَهُمْ

سوال: ۱۲/ ربیع الاول کے دن محبت رسول ﷺ کے عنوان پر مختلف محافل کا انعقاد کیا جاتا ہے، جس میں لوگ طرح طرح کے عمل کرتے نظر آتے ہیں۔ اس حوالے سے چند جواب طلب باتیں ذہن میں پیدا ہوتی ہیں:

- ۱: محبت رسول ﷺ کے تقاضے کیا ہیں؟
 - ۲: حکومت اور عوام الناس کا یوں جشن منانا کیا مسنون اور ماثور عمل ہے؟
 - ۳: کیا عہد رسالت علی صاحبہا الصلوٰۃ والسلام، عہد خلفاء راشدین و صحابہ کرام رضی اللہ عنہم، سلف صالحین، ائمہ اربعہ اور فقہاء محدثین رحمۃ اللہ علیہم نے بھی نام نہاد عید میلاد کا کوئی اہتمام فرمایا تھا یا اس کا حکم دیا تھا؟
 - ۴: اسلام میں کتنی عیدیں ہیں؟ ۱۲/ ربیع الاول کے مروجہ جشن کو عید میلاد النبی کہنا جائز ہے؟
 - ۵: ۱۲/ ربیع الاول کو عید میلاد منانے کا یہ طریقہ کب شروع ہوا اور اس کی طرح ڈالنے والے کون اور کیسے لوگ تھے؟
 - ۶: ایسے جلوس اور جشن کے بارے میں اکابر علماء احناف نے بھی کچھ فرمایا ہے؟
 - ۷: محفل میلاد میں شرکت کرنے والے اچانک کھڑے ہو جاتے ہیں۔ اس کے متعلق بھی علماء احناف نے کچھ فرمایا ہے؟
- امید ہے کہ آپ اولین فرصت میں میری راہنمائی فرمائیں گی۔
(سائل: محمد خان نجیب شہید، ساکن گڑھی گوزل، ضلع سیالکوٹ)
- الجواب بعون الوهاب الأحمد الصمد الذي لم يلد ولم يولد ولم يكن له كفوا أحد، والصلوة والسلام على أشرف الأنبياء محمد الذي فرض اتباعه على

ترویج کا مجاز ہو سکتا ہے؟ ہرگز نہیں۔ کیونکہ یہ کسی بدعت کی ایجاد دین میں اضافے کا دوسرا نام ہے، بالفاظ دیگر دراصل دین و شریعت کا کون کرنا ہے۔ لہذا معلوم ہوا کہ آپ ﷺ کی سچی محبت اور کھری کھری تعظیم کا تقاضا صرف یہ ہے کہ آپ ﷺ کی تمام سنتوں کی غیر مشروط پیروی کی جائے۔

اللہ تعالیٰ نے فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾

[آل عمران: ۳۱]

”تو (اے رسول اللہ ﷺ!) کہہ دے کہ اگر تم اللہ سے محبت رکھتے ہو تو میری پیروی کرو، اللہ تم سے محبت کرے گا اور تمہارے گناہ معاف فرما دے گا۔ اللہ بڑا بخشنے والا مہربان ہے۔“

﴿قُلْ أَطِيعُوا اللَّهَ وَالرَّسُولَ فَإِنَّ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾ [آل عمران: ۳۲]

”آپ کہہ دیں: اللہ اور اس کے رسول کی فرمانبرداری کرو، پھر اگر وہ (اس سے) منہ پھیر لیں تو کافر اللہ کو نہیں بھاتے۔“

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾

[الأحزاب: ۲۱]

”اے مسلمانو! تم کو رسول اللہ ﷺ کی پیروی کرنی ان لوگوں کے لیے اچھی ہے جو اللہ تعالیٰ اور قیامت سے ڈرتے اور اللہ تعالیٰ کو بہ کثرت یاد کرتے ہیں۔“

اسوۂ حسنہ رسول اللہ ﷺ کی پیروی کا دوسرا نام ہے جیسا کہ فرمایا:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ [الحشر: ۷]

”جو کچھ رسول تم کو دے دے اسے لے لو اور جس سے منع کرے اس سے رک جاؤ، اللہ سے ڈرو، بیشک اللہ سخت

الطَّيِّبَاتِ وَيَحْرَمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَٰئِكَ هُمُ الْمُفْلِحُونَ ﴿۱۵۷﴾ [الأعراف: ۱۵۷]

”وہ رسول ﷺ ان کو معروف کا حکم دیتا ہے اور منکر سے روکتا ہے اور ان کے لیے پاک چیزوں کو حلال کرتا ہے اور ان پر ناپاک چیزوں کو حرام کرتا ہے۔ اور ان پر پڑے ہوئے وہ بوجھ اتارتا ہے جو ان پر چڑھے ہوئے تھے، پس جو لوگ اس پر ایمان لائے اور اس (رسول ﷺ) کی عزت اور توقیر کی اور اس کی امداد کی اور جو اس نور اس کے ساتھ اتارا گیا، اس کی تابعداری کی، ایسے لوگ کامیاب ہونے والے ہیں۔“

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ [الحشر: ۷]

”جو کچھ رسول تمہیں دے اسے لے لو اور جس سے روک دے اس سے رک جاؤ اور اللہ سے ڈرو، یقیناً اللہ سخت سزا دینے والا ہے۔“

ان آیات کریمہ سے روز روشن کی طرح واضح ہوا کہ اسلام ایک مکمل ضابطہ حیات اور دستور زندگی ہے اور ساتھ یہ بھی نیم روز کی طرح ظاہر ہو چکا ہے کہ حلال حرام کا تعین، طیب اور خبیث کی نشان دہی، مباح اور غیر مباح کی تشریح، خیر و شر کی تفسیر، نیکی اور بدی کی حد بندی، عزائم اور قرب الہی کے وسائل کا بیان، ثواب و عذاب سے متعلق توضیح، محبت رسول ﷺ اور آپ ﷺ کی تعظیم کے خط و خال کی تعیین وغیرہ صرف اللہ تعالیٰ اور حضرت محمد رسول اللہ ﷺ ہی کا خاصہ ہے۔

یہ بات ہم سب جانتے ہیں کہ ہماری شریعت مکمل ہوئے چودہ سو بیس برس گزر چکے ہیں۔ اور جب شریعت ہر لحاظ کامل اور مکمل محفوظ اور موجود ہے تو بتائیں اور انصاف سے بتائیں کہ اب کوئی بڑے سے بڑا امتی محبت رسول ﷺ اور ان کی تعظیم کے نام پر کسی بدعت کی

عذاب والا ہے۔“

حضرت عبداللہ بن عمرو رضی اللہ عنہما کی بیان کردہ حدیث میں ہے:

قال رسول اللہ صلی اللہ علیہ وسلم: ((لا يؤمن احدکم حتی یكون هواہ تبعاً لما جئت به .)) (رواہ البغوي في شرح السنة وقال النووي في أربعینہ: هذا حدیث صحیح رویناہ فی کتاب الحجۃ بإسناد صحیح. مشکوٰۃ المصابیح: ۳۰/۱)

رسول اللہ ﷺ نے فرمایا: ”کوئی شخص اس وقت تک مومن نہیں ہو سکتا جب تک وہ اپنی ہر ایک خواہش میری لائی ہوئی شریعت کے تابع نہ کر دے۔“

حضرت انس رضی اللہ عنہ سے روایت ہے رسول اللہ ﷺ نے فرمایا:

((من أحب ستنی فقد أحببني، ومن أحببني كان معي في الجنة.)) (رواہ الترمذی، مشکوٰۃ المصابیح: ۳۰/۱)

”جو شخص میری سنت سے محبت رکھتا ہے وہ دراصل مجھ سے محبت رکھتا ہے اور جو مجھ سے محبت رکھے وہ میرے ساتھ جنت میں داخل ہوگا۔“

ان آیات سے ثابت ہوا کہ رسول اللہ ﷺ کے اسوۂ حسنہ کی پیروی آپ ﷺ کی محبت کا دوسرا نام ہے اور محبت رسول ﷺ پیروی رسول ﷺ کا نقش ثانی ہے۔ دوسرے اسلوب میں ہم یوں بھی کہہ سکتے ہیں کہ محبت رسول ﷺ کے اظہار کے سلسلے میں وہی انداز نیکی اور وہی کاوش مسنون عمل ہوگی جس کی سند شریعت میں موجود ہو۔ اور ہر وہ کاوش اور ہر وہ انداز جس کی شریعت میں سند نہ ہو، ہم اسے محبت رسول ﷺ کے نام سے تعبیر نہیں کر سکتے۔ گوبادی النظر میں وہ کاوش اور انداز کتنا ہی حسین اور پرکشش ہو۔ اللہ سعدی شیرازی کا بھلا کرے، کتنی پیاری بات کہہ گئے ہیں۔

مپندار سعدی کہ راہ صفا

توان رفت جز در پے مصطفیٰ

غرضیکہ حضرت محمد رسول اللہ ﷺ کی سچی محبت اور تعظیم و توقیر بلاشبہ فرض عین ہے اور آپ ﷺ کے اسوۂ حسنہ کی غیر مشروط پیروی اور فرمانبرداری نجات اخروی کے لیے شرط لازم ہے۔ اس کے بغیر نجات کی امیدیں خیال است و محال است۔

جواب ثانی وثالث: عوام الناس اور حکومت کا یہ اہتمام اور جشن مسنون ہے اور نہ ماثور بلکہ احداث فی الدین اور مداخلت فی الشرع اور دین کامل میں اضافے کے مترادف ہے، یعنی سراسر بدعت اور یار لوگوں کی معاشی مجبوری کا شاخسانہ اور کارستانی ہے جس کی شریعت میں قطعاً کوئی اصل موجود ہے اور نہ ضرورت۔ جیسا کہ یہ یوم میلاد خود صاحب میلاد، یعنی رسول اللہ ﷺ کی حیات طیبہ میں قبل از بعثت کی حیات میں چالیس دفعہ، بعد از بعثت کی زندگی میں ۱۳ دفعہ اور بعد از ہجرت مدنی حیات میں ۱۰ دفعہ اور آپ ﷺ کی وفات حسرت آیات تک مجموعی طور پر یہ روز ۶۳ دفعہ آیا تھا۔ خلیفہ بلافضل حضرت ابوبکر صدیق اکبر رضی اللہ عنہ کی خلافت بلافضل میں دوبار اور حضرت فاروق اعظم کی خلافت میں گیارہ بار گزر۔ خلافت عثمان غنی رضی اللہ عنہ میں ۱۲ دفعہ اور خلافت علی رضی اللہ عنہ میں ۵ مرتبہ اور خلافت معاویہ رضی اللہ عنہ میں ۲۰ مرتبہ یہ یوم میلاد جلوہ گر ہوا اور آخری صحابی حضرت ابو طفیل عامر بن واثلہ لیشی کی وفات تک یہ دن ۱۶۳ بار جلوہ افروز ہوا اور امام ابوحنیفہ کی حیات میں ستر دفعہ اور ان کی وفات تک اس روز نے ۲۰۳ چکر لگائے۔ امام مالک کی حیات میں ۸۶ مرتبہ اور ان کی وفات تک اس دن کو ۲۳۲ مرتبہ آنا ہوا۔ حضرت امام شافعی کی حیات مستعار میں یہ دن چون بار اور وفات تک اس روز مینمت افروز نے ۲۵۷ چکر لگائے اور تبع تابعین کے آخری دور تک ۲۷۲ مرتبہ اس یوم میلاد کا ورود ہوا۔ اور اسی طرح امام اہل سنت امام احمد بن حنبل کی حیات میں ستر دفعہ اور ان کی وفات تک اس روز نے ۲۹۴ پھیر لگائے۔ امیر المومنین فی الحدیث و رئیس الفقہاء امام محمد بن اسماعیل البخاری رحمہ اللہ کی حیات میں ۶۲ دفعہ اور ان کی تاریخ وفات تک یہ روز ۳۰۹ دفعہ آیا۔

فرمائی ہو، جیسا کہ آپ ﷺ نے فرمایا:

((ما تركت من شيء يقربكم إلى الجنة إلا وقد حدثتكم به، وما من يبعدكم عن النار إلا وقد حدثتكم به)) (رواه الطبراني في المعجم الكبير: ۱۶۶/۲ من حديث أبي ذر بلفظ قريب منه ورواه الإمام الشافعي في الرسالة المطبوع بتحقيق أحمد شاكر من حديث المطلب بن حنطب، رقم: ۲۸۹، ص: ۹۲-۱۰۲۔ کتاب علامۃ الإثبات والتفويض لرضاء بن نعان يعطی، ص: ۵)

”میں نے کوئی ایسی چیز نہیں چھوڑی جو تم کو جنت کے قریب کرنے والی ہو مگر میں اس کو بیان کر چکا ہوں۔ اور اسی طرح ہر وہ چیز جو تم کو جہنم سے دور کرنے والی تھی میں اس کو بھی بتا چکا ہوں۔“ (باقی آئندہ)



میر محمد اشرف (مسجد چینیاں والی کے متولی) وفات پا گئے

میر محمد اشرف صاحب ۲ جنوری ۲۰۱۲ء کو وفات پا گئے۔ انا للہ وانا الیہ راجعون۔ مرحوم جامع مسجد چینیاں والی رنگ محل لاہور کے متولی تھے۔ ان کی عمر ۸۵ برس تھی۔ مسجد کے معاملات اور مسجد سے محبت ان کی گھٹی میں پڑی تھی۔ بیماری کے باوجود صبح کی نماز باجماعت مسجد چینیاں والی میں ادا کرتے تھے۔ ان کی نماز جنازہ مفسر قرآن حضرت مولانا حافظ صلاح الدین یوسف رحمہ اللہ نے پڑھائی۔ کثیر احباب جماعت، علمائے کرام و اہل علاقہ نے جنازے میں بھرپور شرکت کی۔ قارئین سے دعائے مغفرت کی درخواست ہے۔ (محمد سلیم چنیوٹی)

ابوفیصل آزاد الرحمانی کو صدمہ

محترم مولانا ابوفیصل آزاد الرحمانی استاذ و رئیس جامعہ دارالعلوم بلتستان، غواڑی بلتستان کی والدہ محترمہ ۳۰ جنوری ۲۰۱۲ء کو ۹۵ برس کی عمر میں وفات پا گئیں۔ انا للہ وانا الیہ راجعون۔ قارئین دعائے مغفرت فرمائیں۔ (عبدالرحمن عبداللہ، کرلیسی)

رسول اللہ ﷺ کی ولادت باسعادت اور ظہور قدسی سے لے کر گرامی قدر خلفاء راشدین، تبع تابعین ائمہ مجتہدین اور مجتہد مطلق امام بخاری کی وفات تک سب کی حیات کے سنن کی الگ الگ اور مجموعی گفتی کے شمار اور اظہار سے ہمارا مقصود صرف آپ کو یہ حقیقت باور کرانا ہے کہ ایسا ہرگز نہیں ہوا کہ یہ دن آپ ﷺ حیات طیبہ میں صرف ایک آدھ بار آیا ہو اور آپ ﷺ اور صحابہ کرام رضوان اللہ علیہم اجمعین کسی دوسری ہنگامی صورت حال میں مشغول و مصروف ہونے کی وجہ سے اس دن کے اہتمام اور اس کو عید کے طور پر منانے کی طرف دھیان نہ دے سکے ہوں۔ اور نہ ہمارے قال فخر سلف صالحین اتنے کم کوش دون ہمت تھے کہ انھوں نے جان بوجھ کر اس دن میں کوئی دلچسپی نہ لے کر، معاذ اللہ، کسی سردمہری کا مظاہرہ کیا ہو۔ لہذا معلوم ہوا کہ اگر اس دن کی کوئی دینی اہمیت یا کوئی شرعی حیثیت ہوتی یا پھر عیدین کی طرح یہ دن بھی تیسری عید اور اسلامی تہوار ہوتا اور جشن کی صورت میں محبت رسول کی شہادت اور شناخت ہوتا تو ہمارے خلفاء راشدین، سلف صالحین اور فقہاء محدثین نہ صرف اس دن کو عید کی طرح ضرور مناتے بلکہ ہمارے لیے اس تیسری عید کے احکام، فضائل اور طریقہ کار بھی ضرور بیان فرماتے۔ مگر ایسی کوئی راہنمائی حدیث، سیرت اور فقہ کی کتابوں میں کہیں بھی منقول اور دستیاب نہیں۔

اس لیے ہم تنجیدگی سے کہتے ہیں اور ڈنکے کی چوٹ کہتے ہیں کہ یہ نام نہاد عید میلاد اور اس کے تمام تکلفات سراسر بدعت اور کامل و مکمل دین اسلام میں غیر ضروری اضافہ کی نامعقول اور مجرمانہ جسارت ہے کہ نہ تو خود صاحب میلاد (رسول اللہ ﷺ) نے، نہ خلفاء راشدین، تابعین اور نہ ائمہ مجتہدین نے اس یوم میلاد کو جشن اور عید قرار نہیں دیا، لہذا اب اس دن کو عید قرار دینا اور جشن منانا ایک ایسا فعل ہے جس کے بدعت ہونے میں کوئی شک نہیں۔ اور کسی بڑے سے بڑے فقیہ یا امام کو دین میں معمولی اضافہ کرنے کا بھی حق حاصل نہیں کیونکہ رسول اللہ ﷺ نے کوئی دینی امر ایسا نہیں چھوڑا جس کی آپ ﷺ نے ہر طرح سے اکمل اور اتم طور پر باحسن وجوہ تبلیغ نہ

مسئلہ ایصالِ ثواب کا ایک تحقیقی جائزہ

ایصالِ ثواب کی جائز اور ناجائز صورتیں

حافظ صلاح الدین یوسف، مدیر شعبہ تحقیق و تالیف، دارالسلام، لاہور

بھگتے گا، دوسرا کوئی شخص اس کو اس کے کیے دھڑے سے بچا نہیں سکے گا۔ ایک اور مقام پر اللہ تعالیٰ نے فرمایا:

﴿تِلْكَ أُمَّةٌ قَدْ خَلَتْ لَهَا مَا كَسَبَتْ وَ لَكُمْ مَّا كَسَبْتُمْ﴾ [البقرة: ۱۴۱]

”یہ ایک گروہ تھا جو گزر گیا، اسی کے لیے ہے جو اس نے کمایا اور تمہارے لیے ہے جو تم نے کمایا۔“

یعنی قیامت کے دن ہر شخص کو اسی کا صلہ ملے گا جو اس نے دنیا میں کیا ہوگا، دوسرا کوئی اس میں شریک نہیں ہوگا۔ نیکیاں کی ہوں گی تو اس کا فائدہ کرنے والے ہی کو ملے گا، برائیاں کی ہوں گی تو اس کی سزا بھی وہی بھگتے گا۔

چوتھے مقام پر فرمایا:

﴿وَمَا تَنْفَعُوا مِنْ خَيْرٍ فَلَا نَفْسُكُمْ﴾ [البقرة: ۲۷۲]

”اور تم اپنے مال میں سے جو خرچ کرو، وہ تمہارے اپنے فائدے ہی کے لیے ہے۔“

سیاق کے اعتبار سے یہاں خیر کا لفظ عام نہیں ہے بلکہ مال کے لیے استعمال ہوا ہے۔ تاہم اس میں بھی عموم ہے، جو بھی اور جتنا بھی مال خرچ کرو گے، اس کا اجر بھی تمہیں ہی ملے گا، نیز اس میں حصر بھی ہے، یعنی اس کا سارا فائدہ تمہارے ہی لیے ہے، اس میں دوسرا کوئی شریک نہیں ہوگا۔ ﴿إِنْ أَحْسَنْتُمْ أَحْسَنْتُمْ لَكُمْ أَنْفُسُكُمْ وَإِنْ أَسَأْتُمْ فَلَهَا﴾

[بنی اسرائیل: ۷]

”اگر تم بھلائی کرو گے تو اپنے ہی نفس کے لیے کرو گے اور

ایصالِ ثواب یا اہدائے ثواب کے مسئلے میں بالعموم لوگ افراط یا تفریط کا شکار ہیں۔ ایک گروہ تو مطلقاً ایصالِ ثواب کا قائل نہیں اور کچھ دوسرے لوگوں نے اسے بہت عام کر دیا ہے اور ہر طرح کی عبادات کا ثواب فوت شدگان کو پہنچانے کے قائل اور عامل ہیں۔ ہمارے نزدیک دونوں گروہوں کا موقف صحیح نہیں ہے۔

اس کی عدم مشروعیت کے قائل منکرین حدیث ہیں، وہ کہتے ہیں کہ قرآن مجید میں ہے:

﴿وَأَنْ لَّيْسَ لِلْإِنْسَانِ إِلَّا مَا سَعَى﴾ [النجم: ۳۹]

”انسان کو وہی کچھ ملے گا جس کی اس نے کوشش کی ہوگی۔“

یہ نص قرآن ہے جس سے یہی معلوم ہوتا ہے کہ انسان کو روز قیامت اسی عمل کی جزا ملے گی جو اس نے خود کیا ہوگا۔ اچھے عمل کی اچھی جزا اور برے عمل کی بری جزا۔ یہ نہیں ہوگا کہ برائیوں کے مرتکب شخص کی جزا، اس کے مرنے کے بعد، ایصالِ ثواب کی نیت سے کیے گئے عملوں سے تبدیل ہو جائے۔ قرآن کریم کی یہ آیت اور اس کا یہ مفہوم بالکل صحیح ہے۔ یہ مضمون قرآن کریم کی بعض اور آیات سے بھی ثابت ہے، جیسے فرمایا:

﴿وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَى﴾ [الأنعام: ۱۶۴]

”جس نے جو عمل کیا اس کا ذمہ دار وہی ہے اور کوئی کسی

دوسرے کا بوجھ نہیں اٹھائے گا۔“

اس کا مطلب یہی ہے کہ انسان جو کچھ کرے گا اس کا نتیجہ بھی وہی

اگر برائی کرو گے تو (وہ بھی) اسی (تمہارے نفس) کے لیے ہوگی۔“

﴿مَنْ عَمِلَ صَالِحًا فَلِنَفْسِهِ وَمَنْ أَسَاءَ فَعَلَيْهَا﴾

[الجنات: ۱۵]

”جس نے نیک عمل کیا تو اس کا فائدہ اسی کو ہے اور جس نے برا کیا تو اس کا وبال اسی پر ہے۔“

قرآن کریم کی مذکورہ آیات سے واضح ہے کہ ہر شخص اپنے عمل کا ذمہ دار ہے اور دنیا میں رہ کر، جو دارالعمل ہے، اس نے اچھایا برا جو بھی عمل کیا ہوگا، آخرت میں، جو دارالجزاء ہے، اس کا صلہ پائے گا۔ اچھے عمل کا اچھا صلہ، برے عمل کا برا صلہ۔ یہ نہیں ہو سکتا کہ انسان کے مرنے کے بعد جس نے اچھے عمل نہ کیے ہوں، اس کا نامہ عمل سینات کے بجائے حسنت میں بدل جائے، اپنے عملوں کی وجہ سے وہ مستحق عقاب ہو لیکن کسی دوسرے شخص کے عمل سے جو وہ اس کی طرف سے کرے تو وہ مستحق رحمت و مغفرت قرار پا جائے۔ ایسا ہرگز نہیں ہو سکتا۔ ایک مسلمہ اصول، قرآن کے عموم کی تخصیص احادیث سے صحیح ہے:

البتہ اہل سنت کا ایک متفقہ اصول ہے کہ احادیث رسول سے جس طرح قرآن کریم کے جملات کی تفصیل کا علم ہوتا ہے اور وہ نہایت ضروری ہے کیونکہ اس کے بغیر قرآنی احکامات پر عمل کرنا ہی ممکن نہیں ہے۔ اسی طرح احادیث سے قرآن کریم کے عموماً کی تخصیص بھی ثابت ہے اور اس کو بھی ماننا از بس ضروری ہے، اس کو بھی مانے بغیر قرآن کو ماننا قرار نہیں دیا جائے گا۔ اس کی متعدد مثالیں ہیں، مثلاً: قرآن کریم میں زانی مرد و عورت کی سزایان کی گئی ہے:

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً

جَلْدَةً﴾ [النور: ۲]

”زانیہ عورت اور زانی مرد، تو ان دونوں میں سے ہر ایک کو تم سو سو کوڑے مارو۔“

قرآن میں زنا کی یہ سزا عام ہے، اس میں شادی شدہ اور غیر شادی شدہ کے درمیان کوئی تفریق نہیں کی گئی۔ اس حکم قرآنی کی رو

سے دونوں کی سزا ایک ہی ہے لیکن رسول اللہ ﷺ نے اپنے فرمان اور عمل سے قرآن کریم کے اس عام حکم میں یہ تخصیص فرمادی کہ یہ سزا صرف کنوارے زانیوں کے لیے ہے اور جو شادی شدہ مرد یا عورت زنا کا ارتکاب کرے گی تو اس کی سزا رجم (سنگساری) ہے۔ اس کی تفصیل کے لیے دیکھیے راقم کی کتاب ”حد رجم کی شرعی حیثیت۔“

چنانچہ اس تخصیص پر ہی، جو حدیث رسول اور عمل رسول اللہ ﷺ سے ثابت ہے، امت مسلمہ کا ساڑھے چودہ سو سال سے اجماع و اتفاق ہے۔ وعلیٰ ہذا القیاس دیگر عموماً قرآنی کی تخصیصات ہیں، اہل سنت کے نزدیک وہ سب مسلمہ ہیں اور امت اسی کی روشنی میں قرآنی احکامات پر عمل کرتی ہے۔ اور اس سے انحراف کو، جو حدیث رسول کے انکار پر مبنی ہے، سراسر گمراہی قرار دیتی ہے۔ منکرین حدیث نے اسی تفریط کا مظاہرہ کر کے ایصالِ ثواب کا انکار کیا ہے۔ لیکن اہل سنت مذکورہ اصول کی روشنی میں ایصالِ ثواب کے قائل ہیں کیونکہ وہ حدیث کی حجیت اور اس کے ماخذ شریعت ہونے کے قائل ہیں اور احادیث سے ایصالِ ثواب کا اثبات ہوتا ہے، گویا اس مسئلے میں بھی حدیث سے قرآن کے عموم کی تخصیص ہو گئی۔

کچھ اور قابل غور نکات:

لیکن اہل سنت کے بعض گروہوں نے اس میں ”افراط“ کا مظاہرہ کیا ہے جو اہل سنت کے مسلمہ اصول مذکورہ سے انحراف ہے۔ اصول کا تقاضا یہ ہے کہ ایصالِ ثواب کی جو جو صورتیں احادیث رسول سے ثابت ہیں، صرف ان کو تسلیم کیا جائے اور قرآن کے عموم کی تخصیص کو احادیث میں بیان کردہ صورتوں تک محدود رکھا جائے کیونکہ تخصیص کا یہ منصب اور اعزاز صرف رسول اللہ ﷺ کو حاصل ہے کسی اور کو نہیں، علاوہ ازیں درج ذیل نکات بھی قابل غور ہیں:

۱: دین رسول اللہ ﷺ کی زندگی میں مکمل ہو گیا جس کا اعلان بھی قرآن کریم میں فرمایا دیا گیا:

﴿الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ

نِعْمَتِي﴾ [المائدة: ۳]

”آج میں نے تمہارے لیے تمہارا دین مکمل کر دیا اور تم پر اپنی نعمت پوری کر دی۔“
اس تکمیل دین کے بعد کسی کو اس میں اضافے اور شریعت سازی کی اجازت نہیں ہے۔

۲: جو کام خیر تھا، وہ ہمیں بتلادیا گیا ہے اور یہ ہر رسول کا منصب رہا ہے، چنانچہ ایک حدیث میں رسول اللہ ﷺ نے فرمایا:
(ما بقي من شيء يقرب من الجنة ويباعد من النار إلا وقد بين لكم .) (السلسلة الصحيحة للألباني، رقم الحديث: ۱۸۰۳)
”جو عمل بھی جنت کے قریب اور جہنم سے دور کرنے والا ہے، وہ تمہارے لیے بیان کر دیا گیا ہے۔“
ایک اور حدیث میں فرمایا جو اگرچہ مرسل حسن ہے لیکن شیخ البانی نے اسے بطور شاہد بیان کیا ہے:

((ما تركت شيئا مما أمركم الله به إلا قد أمرتكم به، وما تركت شيئا مما نهاكم عنه إلا قد نهيتكم عنه .))

(السلسلة الصحيحة، تحت حديث: ۱۸۰۳)

”اللہ نے جن باتوں کے کرنے کا تم کو حکم دیا ہے ان میں سے میں نے کوئی چیز نہیں چھوڑی ہے، وہ سب تمہارے سامنے بیان کر دی ہیں۔ (اسی طرح) جن چیزوں سے اس نے تمہیں منع کیا ہے ان میں سے بھی کوئی چیز میں نے نہیں چھوڑی، ان سب سے میں نے تمہیں منع کر دیا ہے۔“

ایک اور حدیث میں نبی ﷺ نے فرمایا:

((إنه لم يكن نبي قبلي إلا كان حقا عليه أن يدل أمته على خير ما يعلمه لهم وينذرهم شر ما يعلمه لهم .))

(صحيح مسلم، رقم الحديث: ۱۸۴۴)

”مجھ سے پہلے جو بھی نبی ہوا ہے اس کے لیے ضروری تھا کہ

وہ اپنی امت کو ہر بھلائی کی وہ بات بتلائے جس کا امت کے لیے بہتر ہونا اسے معلوم ہو اور ان چیزوں سے ان کو ڈرائے جن کا ان کے لیے برا ہونا اس کو معلوم ہو۔“
اور یہ بات بھی ظاہر ہے کہ خیر و شر کا یہ علم پیغمبر کو اللہ کی طرف سے عطا ہوتا ہے، نیز پیغمبر اس بات کا پابند ہوتا ہے کہ اس کو اللہ تعالیٰ کی طرف سے لوگوں کو آگاہ کے لیے جو کچھ بتلایا جائے وہ اپنی امت کو بتلا دے، کوئی بات اپنے پاس نہ رکھے۔ قرآن کریم کی اس آیت کا، جو نبی ﷺ کی بابت ہے، یہی مطلب ہے:

﴿وَمَا صَاحِبُكُمْ بِمَجْنُونٍ﴾ [التكوير: ۲۴]

”وہ غیب کی باتوں پر بخیل نہیں ہے۔“

کیونکہ پیغمبر کو یہی حکم ہوتا ہے:

﴿يَلْغِ مَآ أَنزَلَ إِلَيْكَ مِنَ رَبِّكَ وَإِنْ لَّمْ تَفْعَلْ فَمَا بَلَغْتَ رِسَالَتَهُ﴾ [المائدة: ۶۷]

”جو چیز آپ کے رب کی طرف سے آپ پر اتاری گئی ہے وہ (لوگوں تک) پہنچا دیجیے اور اگر آپ نے ایسا نہ کیا تو آپ نے حق رسالت ادا نہ کیا۔“

ان آیات و احادیث سے معلوم ہوا کہ خیر کی جو بات بھی تھی، اجر و ثواب کا جو کام بھی تھا رسول اللہ ﷺ نے اپنی امت کو بتلادیا۔ اور رسول کی ہر بات جس کا تعلق دین سے ہو، وحی الہی پر مبنی ہوتی ہے۔ اللہ تعالیٰ کی جہاں یہ صفت ہے کہ وہ ہر چیز کا علم رکھتا ہے، وہاں اس کی یہ صفت بھی ہے کہ ذہول اور نسیان سے بھی وہ پاک ہے:

﴿وَمَا كَانَ رَبُّكَ نَسِيًّا﴾ [مریم: ۶۴]

”آپ کا رب بھولنے والا نہیں ہے۔“

گویا جو چیزیں ہمیں بتلائی گئیں یا جن پر اللہ کے رسول نے عمل نہیں کیا، اللہ کے علم اور مشیت ہی سے ایسا ہوا ہے۔ اب قیامت تک وہ متر و کات رسول اور از قسَم عبادات مسکوت عنہ صورتیں دین کا حصہ یا اجر و ثواب والے کام نہیں ہو سکتے، وہ احداث فی الدین ہی کہلائیں گے جو خیر نہیں، شر ہیں۔ اجر و ثواب کے باعث نہیں، گناہ

اور اللہ کی ناراضی کا سبب ہیں اور نیکی و تقویٰ نہیں بلکہ اثم و معصیت ہیں۔ فنعوذ باللہ منہم۔
ایصالِ ثواب کی جائز صورتیں:

یہ ایجادِ بندہ رسومات کیا ہیں جن پر دین کا ٹھپہ لگا دیا گیا ہے؟ اور جن کا تعلق ایصالِ ثواب کے مسئلے سے ہے، یہ تفصیل ہم بعد میں پیش کریں گے، اس سے پہلے ہم مناسب سمجھتے ہیں کہ ایصالِ ثواب کی ان صورتوں کی تفصیل بیان کر دیں جو احادیث صحیحہ سے ثابت ہیں اور قرآن کے مذکورہ عموم کی مَحْصَص ہیں اور جن پر اہل سنت کے تمام گروہوں کا مکمل اتفاق ہے، اس لیے کہ یہ سب قرآن کریم کے عموم کی احادیث سے تخصیص کے قائل ہیں۔ قرآن و حدیث دونوں کے مجموعے ہی سے دین مکمل ہوتا ہے۔ احادیث کو نظر انداز کر کے محض قرآن کے عموم یا اجمال سے کسی مسئلے کا اثبات سراسر گمراہی ہے، اس لیے ہمیں دیکھنا ہوگا کہ قرآن کے زیر بحث عموم ﴿لَيْسَ لِإِنْسِنِ إِلَّا مَا سَعَى﴾ کو احادیث میں کس طرح مخصوص کیا گیا ہے۔ وہ مخصوص یا مستثنیٰ چیزیں یقیناً جائز اور مستحب بلکہ بعض حالات میں واجب ہوں گی۔

۱۔ میت کے لیے دعا و استغفار:

ان میں ایک دعا و استغفار ہے، یعنی فوت شدگان کے لیے مغفرت اور رفع درجات کی دعا و التجا کرنا۔ یہ احادیث سے بلکہ خود قرآن سے بھی ثابت ہے، قرآن کریم میں والدین کے لیے مغفرت و طلب رحمت کی دعا سکھائی گئی ہے:

﴿رَبِّ ارْحَمْهُمَا كَمَا رَبَّيْنِي صَغِيرًا﴾ [بنی اسرائیل: ۲۴]

”اے اللہ! ان پر اس طرح رحمت فرما جیسے بچپن میں انھوں نے مجھے شفقت سے پالا۔“

یہ دعا صرف زندگی ہی کے لیے نہیں بلکہ جب تک انسان زندہ ہے اسے حکم ہے کہ وہ والدین کے لیے یہ دعا کرتا رہے۔ اب اگر دعا کا فائدہ ہی میت کو نہ ہو تو اس دعا کے کرنے کا کیا مطلب؟ اگر فوت شدگان کے لیے دعا کی افادیت ہی نہ ہو تو قرآن کریم کا یہ حکم (نعوذ

باللہ) عبث فعل قرار پائے گا۔

اسی طرح عام مومنوں کے لیے مغفرت کی دعا کرنے کا حکم ہے:

﴿رَبَّنَا اغْفِرْ لَنَا وَلِأَخْوَانِنَا الَّذِينَ سَبَقُونَا بِالْإِيمَانِ﴾

[الحشر: ۱۰]

”اے اللہ! ہمیں بخش دے اور ہمارے ان بھائیوں کو جنھوں نے ایمان لانے میں ہم سے سبقت کی۔“

اس میں تمام مومنین سابقین آگئے، جس میں زندہ مردہ سب شامل ہیں حتیٰ کہ صدیوں قبل کے فوت شدہ مسلمان بھی، ان سب کے لیے مغفرت کی دعا ہے۔

اللہ تعالیٰ نے عرش کے اٹھانے والے فرشتوں کی بابت فرمایا ہے کہ وہ اہل ایمان، ان کے آباء و اجداد اور ان کی ازواج و ذریات کے لیے مغفرت و رحمت اور دخول جنت کی دعا کرتے ہیں۔ (المومن: ۷) فرشتوں کی یہ دعا صرف زندہ مسلمانوں ہی کے لیے نہیں ہے بلکہ ایمان پر مرنے والے سب مسلمانوں کے لیے بھی ہے۔

قرآن کریم کی مذکورہ اور دیگر بعض آیات سے واضح ہے کہ دعا کا فائدہ جس طرح زندہ کو پہنچتا ہے، اسی طرح مردہ کو بھی پہنچتا ہے، اسی لیے سب کے لیے بلا تخصیص دعا کرنے کا حکم ہے اور فرشتے بھی سب ہی کے لیے دعا کرتے ہیں، نہ کہ صرف زندوں کے لیے۔

اور حدیث میں بھی نبی ﷺ نے فوت شدگان کے لیے نہایت خلوص سے خود بھی دعائیں کی ہیں جو احادیث کی کتابوں میں موجود ہیں، مثلاً: آپ میت کے لیے نماز جنازہ میں یہ دعا پڑھتے:

((اللهم اغفر له وارحمه وعافه واعف عنه.))

اور دیگر دعائیں جو نماز جنازہ کی دعاؤں میں گزر چکی ہیں۔

اسی طرح دوسروں کو بھی میت کے لیے خلوص سے دعا کرنے کا حکم دیا ہے، فرمایا:

((إذا صليتم على الميت فأخلصوا له الدعاء.))

”جب تم میت کی نماز جنازہ پڑھو تو اس کے لیے خلوص سے دعا کرو۔“

فتاویٰ محدث العصر سید محبت اللہ شاہ راشدی رحمہ اللہ

دارالافتاء جامعہ بحر العلوم السلفیہ میر پور خاص سندھ کی کمیٹی اس وقت محدث العصر سید محبت اللہ شاہ راشدی رحمہ اللہ کے فتاویٰ کو جمع و ترتیب دے رہی ہے۔ ان شاء اللہ بہت جلد شائع ہونے کی امید ہے۔ اگر کسی بھائی کے پاس شاہ صاحب رحمہ اللہ کا کوئی فتویٰ ہو وہ جلد از جلد پہنچا کر شکریے کا موقع دیں۔ جزاکم اللہ خیراً

(مولانا) افتخار احمد الازہری، مدرس جامعہ بحر العلوم السلفیہ،

میر پور خاص (سندھ)۔ فون: 0332-2819002

مولانا محمد عبداللہ گورداسپوری رحمہ اللہ کا اظہار تعزیت

(۱) جماعت اہل حدیث کے بزرگ راہنما حضرت مولانا عبداللہ گورداسپوری رحمہ اللہ گزشتہ دنوں جامعہ محمدیہ اوکاڑا تشریف لے گئے۔ مفکر اسلام مولانا معین الدین لکھوی رحمہ اللہ کی وفات پر انھوں نے مرحوم کے بیٹوں سے تعزیت کا اظہار کیا اور مولانا مرحوم کی دینی، دنیاوی، مسلکی اور سماجی خدمات کو خراج تحسین پیش کیا۔ اور مرحوم کی مغفرت و بلندی درجات کے لیے دعائیں کیں۔

(محمد سہیل گورداسپوری)

(۲) ابوالاحشام امیر حمزہ حماد طور (گوجرانوالہ) نے مولانا محمد اسماعیل اسد، مولانا معین الدین لکھوی، مولانا حافظ عبداللہ شیخوپوری کی بیوہ مرحومہ کے لیے گزشتہ دنوں ادارہ نصر اللائمہ گوجرانوالہ کے دفتر میں ایک تعزیتی ریفرنس منعقد کیا۔ مرحومین کی خدمات کا تذکرہ کیا اور دعائے مغفرت کرائی۔ (ادارہ نصر اللائمہ)

(۳) دارالحدیث راجووال ضلع اوکاڑا کے اساتذہ و طلباء کا ایک اجلاس منعقد ہوا۔ اجلاس میں مولانا معین الدین لکھوی، مولانا محمد اسماعیل اسد و دیگر مرحومین کے لیے دعائے مغفرت کی گئی۔ مولانا محمد یوسف رحمہ اللہ راجووال نے تعزیتی کلمات ادا فرمائے۔ (عنایت اللہ امین)

نماز جنازہ بجائے خود میت کے لیے مغفرت ہی کی دعا ہے۔ جس کا اہتمام آپ رحمہ اللہ نے بھی کیا ہے اور امت کو بھی اس کی تلقین کی ہے۔

دفنانے کے بعد قبر پر دعا کرنا:

پھر دفنانے کے بعد نبی ﷺ نے قبر پر کھڑے ہو کر مغفرت اور میت کے لیے ثابت قدمی کی دعا کی ہے اور امت کو بھی حکم دیا:

((استغفروا لأخیکم واستلوا له التثبیت فإنه الآن یسئل .))

(سنن أبی داود، رقم الحدیث: ۳۲۲۱)

”اپنے بھائی کے لیے مغفرت اور ثابت قدمی کی دعا کرو،

اس لیے کہ اب (قبر میں) اس سے سوال کیا جائے گا۔“

قبرستان جا کر جو دعا پڑھی جاتی ہے جس کے الفاظ نبی ﷺ نے بیان فرمائے ہیں (وہ زیارت قبور کے مسائل میں آگے بیان ہوگی) اس میں بھی اپنے اور فوت شدگان کے لیے مغفرت، سلامتی اور عافیت کی دعا ہے۔ اگر دعا کا فائدہ فوت شدہ لوگوں کو نہ ہوتا تو نبی ﷺ نہ خود یہ دعائیں پڑھتے اور نہ اپنی امت کو پڑھنے کی تلقین فرماتے۔ اور اسی طرح نماز جنازہ پڑھنا بھی غیر ضروری ہوتا۔

علاوہ ازیں شفاعت سے بھی مومنوں کو قیامت کے دن فائدہ ہوگا جو قرآن کریم سے ثابت ہے یہ بھی از قبیل دعا ہی ہے، اس لیے فوت شدگان کے لیے دعائے مغفرت ایک مفید عمل ہے۔

تاہم دعا کی قبولیت کے لیے ضروری ہے کہ دعا میں درج ذیل آداب و شرائط کو ملحوظ رکھا جائے:

⊙ خلوص دل اور پوری توجہ اور نہایت الحاح و زاری سے دعا کی جائے۔

⊙ دعا کرنے والے کا ذریعہ آمدن حلال ہو، اس کی کمائی حرام کی نہ ہو۔

⊙ دعائیں پہلے حمد و ثناء اور درود شریف کا اہتمام کیا جائے، وغیرہ۔

(باقی آئندہ)

پروفیسر ڈاکٹر حافظ محمد شریف شاہر

محمد رمضان یوسف سلفی، فیصل آباد

نمبر ۳۳۵ گ ب میں حفظ پختہ کرنے کے لیے داخلہ لے لیا اور قرآن خوب یاد کر لیا۔

حفظ قرآن کے ان کے اساتذہ کرام میں صوفی احمد، حافظ عبداللہ، قاری حبیب اللہ، قاری عبدالغنی اور حافظ مختار احمد کے نام نمایاں ہیں۔ علوم اسلامیہ کی تحصیل:

قرآن مجید حفظ کرنے کے بعد شاہر صاحب نے درس نظامی کی تعلیم شروع کی۔ سب سے پہلے آپ مدرسہ دارالحدیث محمدیہ ٹوبہ ٹیک سنگھ میں داخل ہوئے اور دو سال میں مولانا عبدالشکور اثری سے ترجمہ قرآن، نخبۃ الاحادیث، کتاب الصرف و کتاب النحو پڑھیں۔ مولانا عبدالحمید مظفر گڑھی سے فارسی کی ابتدائی تین کتب کے علاوہ ہند نامہ، نام حق اور کریم سعدی پڑھیں۔ وہاں شاہر صاحب کی کلاس کے پہلے امتحان حافظ محمد محدث گوندوی رحمۃ اللہ علیہ تھے۔

اس کے بعد ۱۹۶۱ء میں آپ دارالعلوم چک ۳۹۳ گ ب اوڈاں والا، نزد ماموں کانجن میں آ گئے۔ یہ مدرسہ ۱۹۳۲ء میں معروف اہل حدیث بزرگ حضرت صوفی عبداللہ صاحب رحمۃ اللہ علیہ نے جاری کیا تھا۔ اب یہ اوڈاں والا میں جامعہ تقویۃ الاسلام اور ماموں کانجن میں جامعہ تعلیم الاسلام کے نام سے جاری ہے۔ ان دنوں یہاں چھ سالہ نصاب پڑھایا جاتا تھا، حضرت صوفی صاحب نے شاہر صاحب کا انٹرویو لے کر دوسری کلاس میں داخلہ دیا۔ شاہر صاحب نے دارالعلوم اوڈاں والا میں چار سال تعلیم حاصل کی اور ۱۹۶۵ء میں سند فراغت حاصل کی۔ انھوں نے درس نظامی کی تکمیل میں جن اساتذہ کرام سے اکتساب علم کیا ان کے نام یہ ہیں: شیخ الحدیث مولانا عبدالرشید ہزاروی مدظلہ العالی دوسری کلاس کو فصول اکبری، ہدایۃ النجو، شرح مائتہ

پروفیسر ڈاکٹر حافظ محمد شریف شاہر صاحب جماعت اہل حدیث کے سنجیدہ فکر محقق اور عالم دین ہیں۔ قرآن و سنت کی تعلیم کو اجاگر کرنا اور احادیث رسول ﷺ کا دفاع ان کا مشن ہے۔ تحریر و تقریر کے ذریعے انھوں نے اس سلسلے میں قابل قدر خدمات سر انجام دی ہیں۔ آپ نے فکر محدثین کے دفاع میں خاصہ کام کیا ہے۔ ان کی انھی دینی مساعی کے باوصف ذیل کی سطور میں ان کا تعارف اور علمی خدمات کو بیان کیا جاتا ہے۔ مولد و مسکن اور حفظ قرآن کی سعادت:

حافظ محمد شریف شاہر صاحب کا تعلق موضع کوم ضلع لدھیانہ سے ہے۔ ان کے والد کا نام اللہ دین اور دادا کا اسم گرامی مولیٰ بخش ہے۔ شاہر صاحب نے دینی تعلیم کا آغاز اپنے گاؤں ۳۵۱ گ ب سے کیا۔ صوفی احمد کوموی رحمۃ اللہ علیہ سے عربی قاعدہ پڑھا، اس کے بعد حافظ عبداللہ (ناپینا) رحمۃ اللہ علیہ سے باقاعدہ حفظ کرنا شروع کر دیا۔ چند ماہ بعد حافظ عبداللہ قریبی گاؤں ۲۹۳ گ ب شیروں چلے گئے تو شاہر صاحب وہیں ان کے ساتھ جا کر پڑھتے رہے۔ ابھی چند پارے ہی حفظ کیے تھے کہ مدرسہ عربیہ جامع مسجد صدر بازار ٹوبہ ٹیک سنگھ میں باقاعدہ داخلہ لے لیا اور وہاں قاری حبیب اللہ اور قاری عبدالغنی (ناپینا) رحمۃ اللہ علیہ سے انیس پارے تک پڑھا اور منزل بھی خوب یاد ہو گئی، پھر کچھ عرصے بعد حافظ عبداللہ رحمۃ اللہ علیہ شاہر صاحب کے گاؤں ۳۵۱ گ ب میں واپس آ گئے تو گاؤں کے بعض احباب کے مجبور کرنے پر شاہر صاحب دوبارہ اپنے گاؤں میں حافظ عبداللہ رحمۃ اللہ علیہ کے پاس آ گئے اور ان کے پاس رہ کر حفظ قرآن مکمل تو کیا لیکن ضبط پہلے جیسا نہ رہا۔ اس لیے تکمیل حفظ کے بعد اپنے گاؤں کے قریب ہی مدرسہ رحیمیہ چک

علمی استفادہ کیا۔ شیخ الحدیث مولانا محمد یعقوب ملہوی رحمۃ اللہ علیہ سے صحیح بخاری، تفسیر بیضاوی (تفسیر سورة البقرة)، سنن ابی داؤد، تفسیر جامع البیان، نور الانوار، الفیہ ابن مالک، ہدایہ اولین اور المطول پڑھنے کی سعادت حاصل کی۔ مولانا عبدالصمد رؤف رحمۃ اللہ علیہ سے صحیح مسلم، موطاء، نسائی، حماسہ، متنبی، محیط الدائرہ، ادب العربی اور محاضرات پڑھیں جبکہ مولانا راشد ہزاروی سے سیرت ابن ہشام، شرح وقایہ پڑھیں اور ترجمۃ القرآن اور مشکوٰۃ المصابیح کی تکمیل کی۔
عصری تعلیم:

پروفیسر محمد شریف شاکر صاحب نے ۱۹۶۲ء میں ادیب عربی اور ۱۹۶۸ء میں فاضل عربی کے امتحانات پاس کیے جبکہ عصری تعلیم کے حصول کے لیے ۱۹۷۱ء میں مڈل سٹینڈرڈ کا امتحان پاس کیا۔ ۱۹۷۲ء میں سرگودھا بورڈ سے میٹرک کا امتحان پاس کیا۔ ۱۹۷۱ء اور ۱۹۷۲ء میں نارمل سکول کمالیہ سے اوٹی کی ٹریننگ حاصل کی۔ ۱۹۷۷ء میں ایف اے کا امتحان پاس کیا، ۱۹۸۳ء میں وفاق المدارس السلفیہ سے الشہادۃ العالمیہ کی سند حاصل کی۔ ۱۹۸۵ء میں بی اے، ۱۹۸۸ء میں ایم اے اسلامیات اور ۱۹۸۹ء میں ایم اے عربی کے امتحانات پنجاب یونیورسٹی سے پاس کیے۔ ۱۹۹۰ء میں جامعہ اسلامیہ مدینہ منورہ کے تحت جامعہ سلفیہ فیصل آباد میں تدریب المعلمین کورس میں شمولیت اختیار کی اور 88.88 فیصد نمبر حاصل کر کے جامعہ اسلامیہ مدینہ منورہ سے سند ”الشہادۃ“ حاصل کی۔ ۱۹۹۳ء میں علامہ اقبال اوپن یونیورسٹی سے ”کتب علل حدیث کا تقابلی جائزہ“ کے عنوان پر ایک تحقیقی مقالہ لکھ کر ایم فل کی ڈگری حاصل کی اور پھر اسی یونیورسٹی سے ”احادیث احکام میں توازن عملی کا تحقیقی مطالعہ (موطاء اور المدونہ کے حوالے سے)“ کے موضوع پر مقالہ لکھ کر ۲۰۰۶ء میں ڈاکٹریٹ کی ڈگری حاصل کی۔

پروفیسر ڈاکٹر حافظ محمد شریف شاکر صاحب درس و تدریس میں مہارت تامہ رکھتے ہیں۔ ۱۹۶۶ء سے ۱۹۷۳ء تک آپ مختلف مدارس میں شعبہ تحفیز القرآن اور شعبہ درس نظامی میں تدریسی فرائض انجام

عامل، بلوغ المرام، ترجمہ قرآن اور گلستان سعدی پڑھاتے تھے۔ شاکر صاحب نے قراءۃ الرشیدہ (حصہ سوم و چہارم) مولانا عبدالرشید اناروی رحمۃ اللہ علیہ سے پڑھی۔ مولانا حافظ بنیامین ہزاروی (برادر صغیر مولانا عبدالرشید ہزاروی) سے ریاض الصالحین پڑھی۔ شاکر صاحب دوسری کلاس کے اختتام پر رمضان المبارک سے پہلے ہی مولوی امیر خان دیوبندی سے تفسیر پڑھنے کے لیے سرگودھا چلے گئے لیکن وہاں پہنچ کر سب سے پہلے مولانا مفتی ابوالسلام محمد صدیق سرگودھوی رحمۃ اللہ علیہ سے ملے۔ مولانا صدیق مرحوم مولانا حافظ عبداللہ محدث روپڑی رحمۃ اللہ علیہ کے خاص شاگرد تھے اور موضع کوم ضلع لدھیانہ میں سید مولوی بخش کوموی کے پاس پڑھتے رہے تھے، رمضان المبارک کے بعد مولانا صدیق رحمۃ اللہ علیہ سے مشکوٰۃ المصابیح کے چند اسباق اور مولانا بشیر احمد حسیم رحمۃ اللہ علیہ سے التلخیص کے چند صفحات ہی پڑھے تھے کہ اپنے پہلے اُستاد مولانا عبدالشکور اثری مدظلہ العالی کے ہاں چک ۲۹۵ بیریا نوالہ (نزد ٹوبہ ٹیک سنگھ) چلے گئے اور اُن سے ترجمہ قرآن کریم اور مشکوٰۃ المصابیح وغیرہ کتب پڑھیں۔ وہیں مولانا محمد صدیق مظفر گڑھی رحمۃ اللہ علیہ سے عقائد نفسی، اُصول الشاشی، مقامات حریری، کافہ، قدوری اور منطق کی کتابیں شرح تہذیب اور مرقات پڑھیں۔ اور وہیں رہ کر ادیب عربی کا امتحان پاس کیا۔

اوڈاں والا میں دوبارہ داخلہ:

شاکر صاحب اوڈاں والا میں اپنے اساتذہ اور ہم جماعت طلبہ کو ملنے کے لیے گئے تو ہم جماعت طلبہ کی خواہش پر مولانا عبدالرشید راشد ہزاروی مدظلہ العالی سے دوبارہ داخلہ کی درخواست کی اور مولانا نے بخوشی اجازت دے دی، اس طرح شاکر صاحب نے دوبارہ مولانا راشد صاحب کی شاگردی اختیار کی اور تا فراغت (۱۹۶۵ء) یہیں رہے۔

اس تین سالہ دورانیے میں تین اساتذہ شیخ الحدیث مولانا محمد یعقوب ملہوی (متوفی ۱۶ نومبر ۱۹۸۱ء)، مولانا عبدالصمد رؤف رحمۃ اللہ علیہ شیخ الادب اور مولانا عبدالرشید راشد ہزاروی مدظلہ العالی سے بھرپور

میں شائع ہونے والے ان کے مقالوں کے چند عنوانات یہ ہیں: (۱) قسطنطنیہ پر حملہ آور ہونے والے پہلے لشکر کی قیادت۔ (۲) حدیث قسطنطنیہ اور یزید۔ (۳) قیام رمضان گیارہ رکعات کا ثبوت۔ (۴) امام ابو زرعہ رازی اور علل حدیث۔ (۵) سونے اور چاندی کا نصاب زکوٰۃ اور مجددین کے نقطہ نظر کا تحقیقی و تنقیدی جائزہ۔ (۶) امام دارقطنی کی علمی خدمات۔ (۷) امام ترمذی اور معرفت علل حدیث۔ (۸) خبر متواتر (جو بطور نصاب حدیث یونٹ نمبر ۸ "قواعد و مصطلحات حدیث" کوڈ: ۴۵۵۵ یونٹ (I-9) برائے ایم اے (تخصص فی الحدیث) شعبہ حدیث و سیرت، کلیہ عربی و علوم اسلامیہ، علامہ اقبال اوپن یونیورسٹی اسلام آباد میں ۲۰۰۱ء سے چھپ رہی ہے)۔ (۹) علم علل حدیث کا تعارف۔ (۱۰) موزوں پر مسح کرنے کا تواتر عملی سے ثبوت۔ (۱۱) حجیت خبر واحد۔ (۱۲) سجدہ اور جلسہ استراحت میں فرق۔ (۱۳) رجم کا سنت متواترہ سے ثبوت۔ (۱۴) سفر و حضر میں دو نمازیں جمع کرنا سنت متواترہ ہے۔ (۱۵) تواتر عملی کی حیثیت۔ (۱۶) المدونۃ الکبریٰ اور اس کے مؤلفین کا تعارف۔ (۱۷) تدوین قرآن۔ (۱۸) ایک گواہ کے ہوتے ہوئے مدعی کی قسم کے ساتھ فیصلہ کرنے کا سنت صحیحہ سے ثبوت۔

(۱۹) ان مضامین کے علاوہ ادارہ تحقیقات اسلامی کے تحت بین الاقوامی اسلامک یونیورسٹی اسلام آباد میں منعقدہ سیمینار بنام "جنوبی ایشیا میں اسلامی قانون فکر اور ادارے" میں شاکر صاحب نے "فقہ اور اصول فقہ میں برصغیر کے علمی ورثہ میں کتب اصول فقہ اور حکمت تشریح کا حصہ" کے عنوان پر ۳۱ اگست ۲۰۰۹ء کی شام چار بجے مقالہ پڑھا۔ اس وقت اسٹیج پر وزیر مذہبی امور جناب احمد سعید کاکڑ صاحب بھی موجود تھے جبکہ اس نشست کے اسٹیج سیکرٹری پروفیسر عبدالجبار شاکر رحمہ اللہ (توفی ۱۳ اکتوبر ۲۰۰۹ء) تھے۔ اس موقع پر پروفیسر حافظ محمد شریف شاکر صاحب کے مقالہ کو سامعین نے از حد پسند کیا۔

علاوہ ازیں آپ کے درج ذیل مقالات مختلف جرائد میں طباعت کے لیے بھیجے ہوئے ہیں:

دیتے رہے۔ ۱۵ مئی ۱۹۷۵ء سے آپ نے اوٹی ٹیچر کی حیثیت سے سرکاری ملازمت کا آغاز کیا۔ ۲۶ اکتوبر ۱۹۸۵ء سے بطور ایڈ ہاک لیکچرر گورنمنٹ اسلامیہ کالج نارووال میں تقرر ہوا۔ وہاں سے ۱۰ ستمبر ۱۹۸۶ء کو گورنمنٹ کالج فیصل آباد میں تبادلہ ہو گیا اور ۱۶ دسمبر ۱۹۸۷ء کو پنجاب پبلک کمیشن کا امتحان پاس کر کے گورنمنٹ کمرشل ٹریننگ انسٹی ٹیوٹ سمندری میں بطور انسٹرکٹر تقرر ہوا۔ اس کے بعد ۱۹۹۵ء میں پنجاب پبلک سروس کمیشن کا امتحان پاس کر کے جنرل ایجوکیشن میں اسٹنٹ پروفیسر مقرر ہوئے اور ۳۰ دسمبر ۱۹۹۸ء کو پنجاب پبلک سروس کمیشن کا امتحان پاس کر کے بطور ایسوسی ایٹ پروفیسر گورنمنٹ کالج فیصل آباد میں ان کی تعیناتی عمل میں آئی۔ اس وقت سے آپ گورنمنٹ کالج یونیورسٹی، فیصل آباد میں تحقیق و تدریس کا کام جاری رکھے ہوئے ہیں۔ ایم اے اور ایم فل کی کلاسز کو عربی زبان و ادب اور حدیث پڑھانے کی ذمہ داری آپ کو تفویض کی گئی۔

تلامذہ:

مدرسہ، سکول، کالج اور یونیورسٹی میں آپ سے پڑھنے والے شاگرد ہزاروں کی تعداد میں ہیں۔ ان میں سے چند معروف تلامذہ یہ ہیں: مولوی محمد افضل (فاضل مدینہ یونیورسٹی) مدرس جامعہ تعلیم الاسلام، ماموں کالج، انعام الواحد (انجینئر)، ڈاکٹر اکرام الواحد ایم بی بی ایس، ڈاکٹر عدالت خان ایم بی بی ایس، شیخ اعجاز احمد ایڈووکیٹ (سابق ایم پی اے، فیصل آباد)، خالد فہیم (ایڈووکیٹ)، حافظ اصغر (لیکچرر)، پروفیسر عبدالرزاق ساجد (لیکچرر، فاضل مدینہ یونیورسٹی)، مسز اسماء زبیر (لیکچرر)، مسز شازیہ عدنان (لیکچرر)، مسز صائمہ اشرف (لیکچرر)، مسز عابدہ حیات (اسٹنٹ پروفیسر)، حافظ محمد اسحاق (مدرس جامعہ سلفیہ، فیصل آباد) اور مولانا محمد طاہر نقاش وغیرہم۔

تحریری خدمات:

پروفیسر شاکر صاحب بہت اچھے مصنف اور مقالہ نگار ہیں۔ ہفت روزہ الاعتصام لاہور، ہفت روزہ اہل حدیث لاہور اور دیگر رسائل

تھے۔ شاکر صاحب کے والد اور دادا بھی سید صاحب کے گہرے عقیدت مند تھے۔ اسی تعلق کی بنا پر سید مولیٰ بخش صاحب نے پروفیسر شاکر صاحب کے لیے شیخ الحدیث مولانا محمد عبداللہ ویروالوی رحمہ اللہ (متوفی ۲ مئی ۱۹۹۱ء) سے ان کی بیٹی کا رشتہ طلب کیا۔ اس طرح شاکر صاحب کو شیخ الحدیث مولانا عبداللہ ویروالوی مرحوم کی دامادی کا شرف حاصل ہوا۔

شاکر صاحب کی اولاد میں پانچ بیٹے اور دو بیٹیاں ہیں۔ بڑے بیٹے قاری محمد ابراہیم قرآن کے حافظ ہیں۔ انھوں نے شیخ القراء محمد ادریس عاصم رحمہ اللہ سے قراءت سبعہ وعشرہ کی تعلیم حاصل کی اور پندرہ سال سے تدریسی فرائض انجام دے رہے ہیں۔

دوسرے بیٹے محمد طاہر ضیاء، ایم اے عربی، اسلامیات اور ایم فل علوم اسلامیہ ہیں اور فیصل آباد میں ایک انگلش میڈیم ادارے میں پڑھا رہے ہیں اور اسلامیات میں پی ایچ ڈی کر رہے ہیں۔

تیسرے بیٹے حافظ عطاء الرحمن عاصم خطابت وامامت کا فریضہ ادا کر رہے ہیں اور اپنا ذاتی کاروبار بھی کرتے ہیں۔

چوتھے بیٹے حافظ مسعود قاسم قرآن کے حافظ وقاری ہیں اور جامعہ سلفیہ فیصل آباد سے فارغ التحصیل ہیں۔ اس کے ساتھ ساتھ پنجاب یونیورسٹی سے ریگولر ایم اے انگلش کرنے کے بعد ایم اے اسلامیات، بی ایڈ اور ایم فل علوم اسلامیہ کر کے آج کل علوم اسلامیہ میں پی ایچ ڈی کر رہے ہیں۔ پنجاب پبلک سروس کمیشن سے اسٹنٹ پروفیسر کا امتحان پاس کر کے مستقل طور پر فیصل آباد کے ایک کالج میں بطور اسٹنٹ پروفیسر تدریسی خدمات انجام دے رہے تھے کہ چند روز پہلے زرعی یونیورسٹی فیصل آباد میں ان کا مستقل تقرر ہو گیا ہے، اور یہاں تدریسی خدمات انجام دے رہے ہیں۔

پانچویں بیٹے حافظ صہیب طیب فیصل آباد کی پریس مارکیٹ میں اپنا ذاتی کاروبار کرتے ہیں۔

(باقی صفحہ نمبر ۲۵ پر)

(۱) کیا صحیح مسلم کی حدیث معلول ہے؟ ”معارف اسلامی“، علامہ اقبال اوپن یونیورسٹی، اسلام آباد۔

(۲) کیا سنت قرآن کی ناخ ہو سکتی ہے؟ (ماہوار ”معارف“ دارالمصنفین، شبلی اکیڈمی، اعظم گڑھ، بھارت۔)

(۳) امام ابن ابی حاتم اور معرفت علل حدیث۔ (سہ ماہی ”تحقیقات اسلامی“، علی گڑھ، بھارت۔)

(۴) معرفت علل حدیث میں امام دارقطنی کا مقام۔ (ششماہی ”الاضواء“ جامعہ پنجاب، لاہور۔)

(۵) حضرت ابو ہریرہ رضی اللہ عنہ کا حفظ وضبط اور فقہی بصیرت۔ (سہ ماہی ”فکر و نظر“، ادارہ تحقیقات اسلامی، انٹرنیشنل اسلامک یونیورسٹی، اسلام آباد۔)

(۶) اسلام کا نظریہ اجماع (آراء واقسام کا تاریخی، تحقیقی اور تنقیدی جائزہ)۔ (ششماہی ”القلم“، جامعہ پنجاب، لاہور۔)

(۷) اسلام کا ماخذ اول ”القرآن“۔ (ششماہی ”علوم القرآن“، شبلی باغ، علی گڑھ، بھارت۔)

(۸) مزدلفہ ومنیٰ میں نماز کی ادائیگی کا طریقہ۔

(۹) معاشرتی امن میں جدّ سرتہ کا کردار۔

(۱۰) سنت اور اس کا دائرہ کار۔

جیسا کہ گذشتہ سطور میں بیان کیا گیا ہے کہ پروفیسر حافظ محمد شریف شاکر صاحب کا وطنی تعلق موضع کوم ضلع لدھیانہ سے ہے۔ اس موضع کے ایک نہایت نیک اور مستجاب الدعوات بزرگ سید مولیٰ بخش کوموی رحمہ اللہ (متوفی ۱۲ مئی ۱۹۷۵ء) تھے جو ورع و عفاف، تقویٰ و صالحیت اور للہیت میں بلند مقام کے حامل تھے اور ان کا حلقہ ارادت بڑا وسیع تھا۔ اور سید مرحوم موضع کوم میں تادیر شیخ الحدیث کے منصب پر فائز رہے تھے۔

شادی خانہ آبادی اور اولاد و احفاد:

حافظ محمد شریف شاکر صاحب کا سید مولیٰ بخش کوموی سے عقیدت مندانہ تعلق تھا۔ آپ کے دو بڑے بھائی سید صاحب کے شاگرد

اللہ تعالیٰ کی خوشنودی کی علامت کیا ہے؟

عبدالقدوس، گوجرانوالہ

بہترین اجر عطا فرمائے گا۔ اس کا مطلب یہ نہیں کہ انسان کا اللہ تبارک و تعالیٰ کے متعلق اچھی امیدیں قائم کر کے اپنے نفس کو خواہشات کی پیروی میں لگا دینا اللہ کی جنت میں داخلے کا سبب ہوگا، یہ صرف بیوقوفی اور عبث سوچ ہے۔

جیسا کہ حدیث رسول ﷺ ہے شداد بن اوس رضی اللہ عنہ فرماتے ہیں کہ رسول اللہ ﷺ نے فرمایا:

((الكيس من دان نفسه وعمل لما بعد الموت، والعاجز من اتبع نفسه هواها، و تمنى على الله الأمانى)) (سنن ابن ماجہ، رقم الحديث: ۴۲۶۰، جامع ترمذی، رقم الحديث: ۲۴۵۹، وقال: حديث حسن)

”دانشمند وہ ہے جو اپنا محاسبہ کرے اور موت کے بعد والی زندگی کے لیے عمل کرے۔ اور بیوقوف وہ ہے جو اپنے نفس کو اس کی خواہشات کے پیچھے لگا دے (جس طرح اللہ تعالیٰ کو معبود برحق ماننا چاہیے تھا وہ اپنی دلی خواہشات کو معبود بنا لیتا ہے اور اس کے مطابق اپنی زندگی بسر کرتا ہے) اور اللہ سے (رحم و کرم کی) لمبی لمبی امیدیں باندھ لیتا ہے۔“

المنحصر یہ کہ اچھا گمان اسی وقت فائدہ دے گا جب ہم عذابات سے نجات حاصل کرنے کے لیے اسباب، یعنی نیک اور خوش کردینے والے اعمال مہیا کریں گے۔ اور یہ ناممکن ہے کہ ہم اپنے آپ کو ہلاکت خیز اعمال سے پرانگندہ بھی رکھیں اور سمجھتے رہیں کہ ہمارا رب ہمارے گمان کے مطابق ہوگا۔ میں چونکہ اس کو غفور و رحیم سمجھتا ہوں تو وہ مجھ کو ضرور معاف کر دے گا۔ ایسا سوچنا صرف سوچ کی حد تک تو

اللہ تعالیٰ کی عظیم نعمتوں میں سے ایک نعمت عقل ہے، اور جب اس کا صحیح استعمال کیا جائے تو یہ اللہ کا مزید احسان ہے کیونکہ اس کا صحیح استعمال دنیا اور آخرت میں کامیابی کا ضامن ہے۔

نسل انسانی میں سے جس نے بھی عقل کو دین اسلام کے مطابق کر دیا وہ یقیناً ہدایت پا گیا اور جس نے دین حق کو سمجھنے کے لیے عقل کو ترجیح اور ماخذ شریعت کو ثانوی حیثیت دی وہ جادہ حق سے ہٹ گیا۔ انسان کے سامنے عقل سنہرے تخیلاتی مناظر روشن کرتی ہے، اس لیے عقل کے گھوڑے کو بے لگام نہیں چھوڑنا چاہیے کیونکہ جب وہ سرپٹ دوڑتا ہے تو وہ ہمیں وادی صدق و صفا اور رشد و ہدایت سے خارزار کفرستان تک پہنچا دیتا ہے۔

لوگوں کی اکثریت یہ گمان کرتی ہے کہ گناہ سرزد ہو گیا تو کیا ہوا؟ زبان سے ”استغفر اللہ“ کہا اور گناہ کے اثرات زائل ہو گئے اور توبہ کا بھی حق ادا ہو گیا۔ ایسی سوچ رکھنے والے لوگ صرف ان آیات و احادیث پر تکیہ لگائے ہوئے ہیں جو اللہ تعالیٰ کی صفات غفور و رحیم جیسے الفاظ کے ساتھ بیان کی گئی ہیں۔ لیکن ان آیات و احادیث کی نصوص کو بھلا بیٹھتے ہیں جن میں اللہ کے عذابوں سے ڈرنے اور اس کی سخت ناراضی کا خیال کر کے گناہوں کو چھوڑ دینے کا حکم ہے۔

امام ابن قیم رحمہ اللہ اس کی بات کی وضاحت کرتے ہوئے فرماتے ہیں: ”جو شخص غور سے اس بات کو سمجھنا چاہے گا تو وہ ضرور جان لے گا کہ اللہ تعالیٰ کے ساتھ حسن ظن رکھنا بہترین عمل ہے کیونکہ اللہ رب العزت کے ساتھ حسن ظن ہی بندے کو اچھا عمل کرنے پر ابھارتا ہے کہ اللہ رب العزت مجھے اس عمل پر

خوبصورت ہے حقیقت میں کچھ فائدہ نہیں دے گی۔“
مزید فرماتے ہیں:

”اکثر جاہل لوگ اللہ کی رحمت، اس کی معافی اور کرم نواز یوں پر اعتماد کر کے اللہ کے احکام، اوامر و نواہی سے اعراض کیے بیٹھے ہیں۔ اور شدید العقاب (دردناک عذاب دینے والا) کی صفت کو بھلا بیٹھے ہیں۔ اللہ مجرم قوموں سے عذاب اس وقت تک دور نہیں کیا کرتا جب تک سچے دل سے توبہ و استغفار نہ کیا جائے اور اس کے احکام کا خیال رکھے۔ اور جو بندہ اللہ کی طرف سے معافی کی امید کے ساتھ گناہ پر اصرار کیے ہوئے ہے گویا وہ بہت بڑا ہٹ دھرم ہے۔“

بھائیو! ہمارے معاشرے میں ایک ذہن اور بھی پایا جاتا ہے کہ لوگ دنیا کی کشادگی اور اس کی نعمتوں کا وافر حصہ مل جانے پر گمان کرتے ہیں کہ یہ سب کچھ اللہ کی محبت کے بغیر نہیں مل سکتا۔ ہمارا کوئی نہ کوئی تو عمل ضرور ایسا ہوگا جس سے راضی ہو کر اللہ مجھے کو عطا کر رہا ہے۔ اور خیال کرتے ہیں کہ اگر دنیا میں اس قدر اچھی حالت ہے تو آخرت میں اللہ تعالیٰ اس سے زیادہ افضل مقام عطا فرمائے گا۔ ایسا ذہن رکھنے والے شخص کو شیطان دھوکے میں ڈالے ہوئے ہے۔

امام احمد اپنی ”مسند“ میں عقبہ بن عامر رضی اللہ عنہ سے روایت پیش کرتے ہیں کہ رسول اللہ ﷺ نے فرمایا:

((إِذَا رَأَيْتَ اللَّهَ عَزَّ وَجَلَّ يُعْطِي الْعَبْدَ مِنَ الدُّنْيَا عَلَى مَعَاصِيهِ مَا يَحِبُّ، فَإِنَّمَا هُوَ اسْتِدْرَاجٌ.))
”جب تُو دیکھے کہ اللہ عزوجل اپنے کسی بندے کو اس کی خواہش کے مطابق نافرمانیوں اور بغاوتوں کے باوجود نواز رہا ہے تو یہ استدراج ہے۔ (استدراج کا معنی یہ ہے کہ اللہ اس کو درجہ بہ درجہ، یعنی بتدریج ڈھیل دیتا رہتا ہے۔)“

پھر آپ ﷺ نے دلیل کے طور پر یہ آیت تلاوت فرمائی:
﴿فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمْ أَبْوَابَ كُلِّ

شَيْءٍ حَتَّىٰ إِذَا فَرِحُوا بِمَا أُوتُوا أَخَذْنَاهُمْ بَغْتَةً فَاذًا هُمْ مُبْلِسُونَ﴾ [الأنعام: ۴۴]

”پھر جب وہ اس کو بھول گئے جس کی انھیں نصیحت کی گئی تھی تو ہم نے ان پر ہر چیز کے دروازے کھول دیے، یہاں تک کہ جب وہ ان چیزوں کے ساتھ خوش ہو گئے، جو انھیں دی گئی تھیں، ہم نے انھیں اچانک پکڑ لیا تو اچانک وہ نا امید تھے۔“

اللہ تعالیٰ مزید فرماتا ہے:

﴿فَإِنَّمَا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ ۖ فَيَقُولُ رَبِّي أَكْرَمَنِ ۖ وَإِنَّمَا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ ۖ﴾ [الفجر: ۱۶، ۱۷]

”پس لیکن انسان جب اس کا رب اسے آزمائے، پھر اسے عزت بخشے اور اسے نعمت دے تو کہتا ہے: میرے رب نے مجھے عزت بخشی اور لیکن جب وہ اسے آزمائے، پھر اس پر اس کا رزق تنگ کر دے تو کہتا ہے: میرے رب نے مجھے ذلیل کر دیا۔ ہرگز نہیں!“

مطلب یہ ہے کہ، نہیں.....!! جس کو میں نے رزق میں وسعت عطا کی ہے ضروری نہیں کہ میں اس سے راضی ہوں اور وہ پکا جنتی ہے۔ اور جس کے رزق میں میں نے تنگی کی ہے اس سے میں ناراض ہوں۔ بلکہ کسی کو میں نے نعمتیں دے کر آزمائش میں ڈالا ہوا ہے۔ اور کسی کو تنگ دستی کی آزمائش میں ڈال کر عزت دی ہے۔

امام احمد اور حاکم رحمۃ اللہ علیہما عبد اللہ بن مسعود رضی اللہ عنہ سے روایت بیان کرتے ہیں کہ رسول اللہ ﷺ نے فرمایا:

((إِنَّ اللَّهَ يُعْطِي الدُّنْيَا مَنْ يَحِبُّ وَمَنْ لَا يَحِبُّ، وَلَا يُعْطِي الْإِيمَانَ إِلَّا مَنْ يَحِبُّ.))

(مسند أحمد: ۱/ ۳۸۷، المستدرک: ۱/ ۸۸)

”یقیناً اللہ تعالیٰ اپنے پسندیدہ اور ناپسندیدہ دونوں کو عطا

اہل حدیث والدین کے لیے خوش خبری

الحمد للہ ادارہ ”رشتوں کا بندھن اخلاص کے ساتھ“ ایک عرصے سے خدمت انجام دے رہا ہے۔ رابطوں کا سلسلہ اور نام کا اندراج ہونے کے بعد ہمارا اخلاقی فرض ہے کہ آپ کو ہمارے بتائے گئے رشتوں تک رسائی ہو۔ پہلے رجسٹریشن کروائیں بعد میں فیملی اہلیت بتائیں۔ کاروباری، ملازم، ڈاکٹر ز رشتے موجود ہیں۔

ملک فخر: 0300-4466705 / 0321-7290929



بقیہ: پروفیسر ڈاکٹر حافظ محمد شریف شاکر

شاہ صاحب کی بڑی بیٹی قاری محمود احمد ایم اے (پنجاب یونیورسٹی) کے حوالہ عقد میں ہے۔ قاری محمود احمد جامعہ اسلامیہ مدینہ منورہ (سعودی عرب) سے فارغ التحصیل ہیں اور شیخ الحدیث مولانا عبداللہ محدث امرتسری ویرودالوی رحمہ اللہ کے پوتے ہیں۔ ان دنوں بلا تنخواہ کلیہ دارالقرآن والحدیث جناح کالونی فیصل آباد میں مدرس ہیں اور اپنا ذاتی وسیع کاروبار بھی کرتے ہیں۔

اولاد میں سے سب سے چھوٹی بیٹی قرآن کریم کی حافظہ اور ایم اے اسلامیات میں گولڈ میڈلسٹ ہے۔

شاہ صاحب کے پانچ پوتے اور چھ پوتیاں ہیں۔ ان کی تمام اولاد اپنی اپنی جگہ خوش و خرم زندگی گزار رہی ہے۔

پروفیسر حافظ شریف شاہ صاحب ۴۵ سال سے زائد تعلیم و تعلم سے منسلک رہ کر ۳۰ نومبر ۲۰۱۰ء کو کجی سی یونیورسٹی فیصل آباد سے ریٹائر ہوئے ہیں اور مستقبل میں وہ تصنیف و تالیف کے میدان میں مسلک اہل حدیث اور قرآن و سنت کی ترویج میں بلند ارادے رکھتے ہیں۔ اللہ تعالیٰ اُن کا حامی و ناصر ہو۔



فرماتا ہے اور ایمان (کی دولت) صرف اس کو عطا فرماتا ہے جس سے وہ محبت کرتا ہے۔“

مال و دولت کی فراوانی ہدایت کا پیش خیمہ نہیں ہوتی بلکہ ہدایت اطاعت خداوی اور اتباع رسول ﷺ کے ساتھ لازم و ملزوم ہے۔ ہم یہ بات چند مثالوں کے ساتھ آپ کے سامنے رکھتے ہیں:

دیکھیے، اللہ کے نبی ﷺ نے سیدنا عمر بن خطاب رضی اللہ عنہ اور ابوجہل دونوں کا نام لے کر اللہ تعالیٰ سے دعا فرمائی:

((اللهم أعز الإسلام بأحب هذين الرجلين إليك بأبي جهل أو بعمر بن الخطاب.))

(جامع ترمذی، رقم الحدیث: ۳۶۸۱)

”اے اللہ! اسلام کو دو شخصوں میں سے ایک کے ساتھ عزت اور سرفرازی عطا فرما: یا ابوجہل سے یا عمر بن خطاب سے۔“

تو اللہ تعالیٰ نے عمر بن خطاب کو اپنے دین کی مدد کے لیے پسند فرمالیا۔

بلاشبہ ابوجہل بھی بہت عقل والا سردار تھا۔ مال و دولت کی فراوانی بھی تھی۔ ان کے مقابلے میں سیدنا بلال بن رباح رضی اللہ عنہ کو دیکھیے کہ وہ غلام تھے۔ اپنے جسم پر ظلم و تشدد کو برداشت کر کے اپنے ایمان پر قائم رہے۔ اللہ تعالیٰ نے اسی قدر ان کو رفعتوں سے بھی نوازا۔ فتح مکہ کا موقع ہے کہ رسول اللہ ﷺ نے سیدنا بلال رضی اللہ عنہ کو حکم دیا کہ بیت اللہ کی چھت پر چڑھ کر اذان دو۔ یہ دیکھ کر مکہ کے تمام کفار کے دل جل بھن گئے کہ یہ غلام ہو کر ہمارے سروں پر کھڑا ہو گیا۔

پس مندرجہ بالا گزارشات سے یہ بات روز روشن کی طرح عیاں ہو گئی کہ دنیوی نعمتوں کی بدولت انسان نہ تو اپنے کو اللہ کا محبوب کہہ سکتا ہے اور نہ ہی یہ نعمتیں اس کا معیار ہیں کہ ان کے ہوتے ہوئے یہ سمجھ بیٹھے کہ اللہ اس پر بالکل راضی اور خوش ہے، اسی لیے تو اس نے مجھے اپنی نعمتوں کی دولت سے نوازا ہے۔

اللهم أرنا الحق حقا وارزقنا اتباعه ، وأرنا الباطل باطلا وارزقنا اجتنابه .

تبصرہ کتب

تبصرے کے لیے کتاب کے دوسخوں کا آنا ضروری ہے

حصول علم کے ذرائع

تالیف: ام عمیر سلفی

ضخامت: ۲۵۶ صفحات

قیمت: ۲۵۰ روپے

ناشر: سلفی بک سنٹر گجر چوک، منظور کالونی، کراچی

تبصرہ نگار: محمد سلیم چنیوٹی

عالم رنگ و بو میں آنے والا ہر انسان فطرتِ اسلام پر پیدا ہوتا ہے۔ ماحول کے سبب وہ چاہے یہودی بن جائے، عیسائی بن جائے یا کچھ اور بنتا پھرے لیکن علم ایک ایسی کسوٹی ہے جو ہر انسان کے لیے صحیح راہ عمل متعین کرتا ہے۔ صحیح اور بہترین علم فقط اسلام ہی کے قاعدے و کلیے سے حاصل ہو سکتا ہے، جسے سمجھنا اور جاننا ہر مسلمان مرد و عورت کے لیے فرض قرار دیا گیا ہے۔

حصول علم کے ذرائع موجودہ دور میں بڑے وسیع و عریض ہو چکے ہیں۔ انٹرنیٹ کی سہولت سے ہم قسم کی معلومات حاصل کی جاسکتی ہیں اور علم قرآن، علم حدیث، علم فقہ، علم منطق وغیرہ کی ہر بات اور ہر کتاب کا حوالہ چیک کیا جاسکتا ہے۔ صوتی و معنوی اعتبار سے جو بھی مروجہ علوم ہیں انھیں کمپیوٹر کی مدد سے سیکھا و پڑھا جاسکتا ہے۔

استاذ ایک ایسی ہستی ہے جس سے انسان علم حاصل کرتا ہے۔ علم وہی مفید و بہتر ہے جو با مقصد ہو۔ انسان کی راہنمائی کے لیے اللہ کریم نے انبیاء کرام علیہم السلام کو مبعوث فرمایا اور انبیاء کرام علیہم السلام نے اللہ تعالیٰ کے بندوں کی صحیح راہنمائی فرمائی اور اللہ کا دین انھیں سکھایا۔

محترمہ ام عمیر سلفی ایک علمی خاندان کی معلّمہ خاتون ہیں۔ انھوں

نے زیر تبصرہ کتاب کی ابتدا اپنے زمانہ طالب علمی سے فراغت کے بعد ایک مقالہ لکھ کر کی تھی۔ بعد ازاں اپنے شوہر نامہ محمد احسن سلفی اور اپنے اساتذہ کی زیر نگرانی مفید اضافوں کے ساتھ کتاب مرتب کر دی ہے۔ ڈاکٹر حافظ عبدالرشید اظہر، مولانا عبداللہ ناصر رحمانی رحمہ اللہ سمیت جید علمائے کرام کی تقریظات سے مزین کتاب لائق مطالعہ ہے۔ علم کی فضیلت، حصول علم کے لیے تگ و دو، صحیح اور غلط علم کی پہچان جیسے سوالات کا بہترین جواب اس کتاب میں موجود ہے۔ چھ فصول پر مشتمل یہ کتاب بہترین کاوش ہے۔ اللہ کریم مؤلفہ اور ناشر کو جزائے خیر سے نوازے، آمین۔

ہم میلاد کیوں نہیں مناتے؟

بجواب ہم میلاد کیوں مناتے ہیں؟

مصنف: ابو داؤد عبدالغفار محمدی

ضخامت: ۳۴۰ صفحات

قیمت: ۳۰۰ روپے

ناشر: محمدی اکیڈمی جامع مسجد محمدی اہل حدیث، خان بیلہ

جلال پور پیر والا، ملتان۔

تبصرہ نگار: محمد سلیم چنیوٹی

ربیع الاول کی آمد آمد ہے۔ اس مبارک مہینے میں ہمارے پیارے پیغمبر جناب محمد رسول اللہ ﷺ کی پیدائش مبارک ہوئی اور اسی ماہ مقدس میں وفات بھی۔ نبی آخر الزمان علیہ التحیۃ والصلوٰۃ والسلام کی مبارک زندگی ہر کلمہ گو کے لیے عملی نمونہ ہی نہیں بلکہ اسوۂ حسنہ ہے۔ اللہ تعالیٰ کا دین مکمل طور پر پورا ہو چکا اور اسی لیے نبوت

مبارک باد کے مستحق ہیں جنہوں نے یہ تحقیقی اور مدلل کتاب کی طباعت و اشاعت میں بھرپور حصہ لیا۔ میلادیوں کی طرف سے تیزی سے پھیلائی جانے والی خرافات کے مقابلے میں دین اسلام کی حقیقی تعلیمات سے روشناس کرانا نہایت اہم ہے۔ اور بدعت کے سیلاب بلا کے آگے نورانی روشنی جو محض اسلام کی سچی تعلیمات ہی سے پھیلائی جاسکتی ہے وہ بہت ضروری ہے۔ شاید کہ کسی بدعتی کے آگے یہ روشنی کارگر ہو جائے اور وہ اسوۂ حسنہ والا طریقہ اپنالے۔

کتاب میں جواب الجواب بڑا دلچسپ اور معلوماتی ہے۔ کتابت سے عمدہ طبع و مجلد ہے۔ شیخ الحدیث مولانا محمد ضیاء الحق رحمہ اللہ کا جان دار مقدمہ ہے۔ مولانا عبدالوکیل ناصر، حافظ محمد سلیم یمن، عبدالغفار حازم، حافظ عبدالملک مجاہد، حافظ افضل ضیاء اور مولانا محمد داود شاکر رحمہم کی تقریظات و تاثرات سے مزین یہ کتاب مارکیٹ میں دستیاب ہے۔



حضرت مولانا محمد یحییٰ صاحب شرچپوری مرحوم کی بیوہ کا انتقال پر ملال

جماعت اہل حدیث کے عظیم مصلح و مبلغ حضرت مولانا محمد یحییٰ صاحب شرق پوری رحمہ اللہ کی بیوہ محترمہ، حضرت مولانا حافظ مسعود عالم رحمہم، پروفیسر بزمی ایم اے اور حافظ حمود الرحمن صاحبان کی والدہ محترمہ ۲۰ جنوری ۲۰۱۲ء بروز جمعرات لندن میں وفات پا گئیں۔ انا اللہ وانا الیہ راجعون۔ مرحومہ کی میت شرق پور لائی گئی اور ان کی نماز جنازہ محترم حافظ مسعود عالم رحمہم نے خود پڑھائی۔ نماز جنازہ میں کثیر علمائے کرام، شیوخ الحدیث، اساتذہ دینی مدارس اور طلباء نے شرک کی۔ احباب جماعت سے درخواست ہے کہ مرحومہ کے لیے دعائے مغفرت فرمائیں۔ اللھم اغفر لہا وارحمہا وعافہا واعف عنہا۔ ادارہ الاعتصام مرحومہ کی وفات پر ان کے لواحقین کے غم میں شریک ہے اور دعائے مغفرت کرتا ہے۔ (ادارہ)

کا سلسلہ بھی جناب محمد رسول اللہ ﷺ کی ذات مبارک پر ختم فرما دیا گیا، یعنی آپ ﷺ خاتم النبیین ہیں۔ اسلام اللہ تعالیٰ کا پسندیدہ آخری دین ہے اور امت محمدیہ تمام امتوں میں سے آخری امت ہے۔

زیر تبصرہ کتاب، جیسا کہ عنوان سے ظاہر ہے، میلاد نبی ﷺ منانے اور نہ منانے جیسے مسئلے اور دلائل پر مبنی ہے۔ کامل دین پر ایمان رکھنے والوں کے نزدیک میلاد نبی ﷺ منانا دین کامل کی نفی کے مترادف ہے جب کہ میلاد نبی ﷺ منانے والے بھی اپنے دلائل سے لوگوں کو اس مسئلے سے آگاہ کرانا چاہتے ہیں۔

مذہبی امور کے مشہور سابق وزیر حامد سعید کاظمی کے والد مولانا احمد سعید کاظمی ملتانی اور ان کے ایک شاگرد سراج احمد، جو بریلوی مکتبہ فکر سے تعلق رکھتے ہیں، نے ایک رسالہ بنام ”ہم میلاد کیوں مناتے ہیں؟“ لکھا تھا۔ اس رسالے کے جواب میں حضرت مولانا ابو داود عبدالغفار محمدی رحمہم استاذ و متہم مدرسہ تعلیم القرآن والحدیث، جلال پور پیر والا، ضلع ملتان و خطیب مرکزی مسجد محمدی اہل حدیث، جلال پور پیر والا نے بڑے تحقیقی و مدلل انداز میں قلمی رد تحریر فرمایا ہے۔ اس کتاب میں اہل بدعت کے موقف کی تردید اور اہل حدیث کے موقف کی وضاحت بڑے واضح و اشگاف الفاظ میں سمجھی جاسکتی ہے۔

میلاد النبی ﷺ کا دن موجودہ دور میں ترقی کرتے کرتے کہاں سے کہاں تک پہنچا دیا گیا۔ اب نوبت یہاں تک پہنچادی گئی ہے کہ یہ دن ”جشن عید میلاد النبی“ کے طور پر منایا جانے لگا ہے۔ حالانکہ قرون اولیٰ میں، تابعین کے دور میں اور ائمہ اربعہ کی کتب فقہ میں اس کے مناظر کہیں نہیں ملتے۔ اس دن کو منانے کے انداز، طور طریقے ہر علاقے، ہر شہر، ہر بستی میں الگ الگ ہیں۔ یہ آخر بدعت ہی سمجھی جائے گی جس کے انداز نرالے ہیں۔ جبکہ طریقہ سنت ہر جگہ، ہر بستی، ہر شہر میں ایک طرح اور ایک طرز ہی کا ہوتا ہے۔ سنت کا انداز بین الاقوامی ہے جبکہ بدعت علاقائی سطح کی ہوتی ہے۔

مولانا محمد احسن سلفی صاحب (سلفی بک سنٹر، گجر چوک، کراچی)

فہرست اردو کتب

محمد عطاء اللہ حنیف لاہوری

دار الدعوة السلفیہ، لاہور

۲۹۷ء۴۱	حضرت مولانا اشرف علی تھانوی	۲۹۷ء۴۱	حافظ محمد الیاس اثری
ج ۴۵۵	حفظ الایمان عن الزلیغ والطغیان، ص: ۱۲۸۔ انجمن ارشاد المسلمین، لاہور۔	ک (۱۹۹)	کتاب التوسل، ص: ۱۸۲۔ خدام الحمدین، جامع مسجد اہل حدیث، قبرستان روڈ، گوجرانوالہ۔
۲۹۷ء۴۱	ابن تیمیہ	۲۹۷ء۴۱	امام ابن تیمیہ
ج ۱۲۳	العقیدۃ الواسطیہ، ص: ۵۴۔ تاجران کتب و مالکان، دارالترجمۃ والاشاعت، کشمیری بازار، لاہور	و (۱۲۳)	الوسیلہ، ص: ۲۶۶۔ ادارہ ترجمان السنہ، شیش محل روڈ، لاہور۔
۲۹۷ء۴۱	امام ابن تیمیہ	۲۹۷ء۴۱	علامہ ناصر الدین البانی
ت ۱۲۳	کتاب التوسل والوسلیۃ، ص: ۲۶۴۔	و (۶۳۳)	وسیلہ کے انواع و احکام، ص: ۲۰۰۔ طارق اکیڈمی، فیصل آباد۔
۲۹۷ء۴۱	ایم انوار الحق	۲۹۷ء۴۱	عبدالعزیز بن عبد اللہ بن باز
س ۶۷	سب سے بڑا گناہ، ص: ۵۶۔ مکتبہ طارق اکیڈمی، ڈی گراؤنڈ، فیصل آباد۔	ب ۱۸۲	مسلمان کا عقیدہ، ص: ۲۰۵۔ دارالداعی للنشر والتوزیع، ریاض۔
۲۹۷ء۴۱	امام احمد بن تیمیہ	۲۹۷ء۴۱	بشیر انصاری ایم۔ اے، حافظ محمد بلال حماد
م ۱۲۳	مسئلہ وسیلہ، ص: ۳۹۔ عبدالواحد، امین پور بازار، فیصل آباد۔	ب ۵۷	نجات کا راستہ، ص: ۱۷۹۔ شاہین ایلومینیم انڈسٹریز، شیخوپورہ، گوجرانوالہ۔ حاجی عبدالقیوم شیخ، ماڈل ٹاؤن، گوجرانوالہ۔
۲۹۷ء۴۱	مولانا قاری سیف اللہ قصوری	۲۹۷ء۴۱	علامہ احمد بن حجر آل السلفی (مجموعہ ۴ کتب)
و ۱۲۳	وسیلہ کی شرعی حیثیت، ص: ۶۴۔ ساجد اسلامک ریسرچ سنٹر، قصور، پاکستان۔	ب ۶۵	التوحید، ص: ۱۲۲۔ ادارہ تبلیغ الاسلام اہل حدیث، جام پور۔
۲۹۷ء۴۱	امام ناصر الدین البانی	۲۹۷ء۴۱	۲۔ کارِ خیر یا بدعت، مولانا سید فردوس شاہ، ص: ۷۲۔ مکتبہ نذیریہ، لاہور۔
و ۶۳۴	وسیلہ کے انواع و احکام، ص: ۲۰۰۔ طارق اکیڈمی، فیصل آباد۔	۳۔ مسئلہ سماع موتی، ص: ۶۴۔ ادارہ تبلیغ الاسلام جمعیت اہل حدیث، جام پور، ضلع ڈیرہ غازی خان۔	
۲۹۷ء۴۱	امام ابن تیمیہ		
ک ۱۲۳	کتاب الوسیلہ، ص: ۳۵۲۔ الہلال بک انجینی، فاروق گنج، لاہور۔		

۲۔ اثبات النبوة (تحقیق النبوة) مجدد الف ثانی شیخ احمد فاروقی سرہندی، ص: ۱۱۲۔ اعلیٰ کتب خانہ، ناظم آبادی، کراچی۔

۳۔ تحقیق وحدۃ الوجود والشہود، ثناء الحق ایم۔ اے، ص: ۱۶۰۔ پاک اکیڈمی، وحید آباد، گولیمار، کراچی۔

۴۔ حسین بن منصور حلاج۔ سید سلیمان ندوی، ص: ۳۲۔

۳۲۔ فاروقی کتب خانہ، ملتان۔

۵۔ قرآن حکیم اور تصوف مع تحقیق کشف الحجب، مولوی محمد معراج الدین نقشبندی، ص: ۳۲۔

مولانا ثناء اللہ، فاضل علوم عربیہ حکومت پاکستان صحیح عقیدہ، ص: ۱۲۲۔ عنایت اللہ برادرز، سیالکوٹ روڈ، گوجرانوالہ۔

میاں محمد جمیل ایم۔ اے توحید کے فائدے، ص: ۱۸۔ تحریک عظمت توحید، کریم بلاک، اقبال ٹاؤن، لاہور۔

مولانا محمد حنیف ندوی سرگزشت غزالی، ص: ۱۶۷۔ علم و عرفان پبلشرز، لاہور۔

ابو محمد علی بن احمد بن حزم الاندلسی الملل والنحل، جلد: ۳، میر محمد کتب خانہ، آرام باغ، کراچی۔

اشیخ حسین آفندی الجسر الطرابلسی الشامی (مجموعہ ۳ کتب)

ترکین الکلام فی عقائد الاسلام، ص: ۱۳۴۔ منیجر اخبار وطن، لاہور۔

۲۔ قدیم مسیحیت، مولانا عبدالحمید شرر، ص: ۶۸۔ مطبع مجتہائی، جدید دہلی۔

۳۔ رسالہ اسلام اور ویدک دھرم، مولوی عبدالرحمن

۴۔ درس توحید، حافظ سراج صاحب، ص: ۵۶۔ انجمن خدام الاسلام، کراچی۔

محمد عطاء اللہ ہندیا لوی کلمہ اسلام کی تشریح و تفسیر، ص: ۹۰۔ مکتبہ توحید و سنت، سرگودھا۔

بنت الاسلام زندگی بے بندگی شرمندگی، حب الہی، ص: ۱۱۲۔ مکتبہ ادارہ بتول، سلطان احمد روڈ، لاہور۔

۲۹۷ء۴۱ اشیخ عبدالعزیز بن باز صحیح اسلامی عقیدہ اور اس کے منافی امور، ص: ۷۰۔ وزارت اسلامی امور و اوقاف، مملکت سعودی عرب

بشیر احمد لودھی اللہ اور ہم، ص: ۸۰۔ ڈاکٹر ایچ۔ ایم یوسف، تحصیل

بازار، سیالکوٹ۔ محمد بن سلیمان التیمی

۲۹۷ء۴۱ اصول دین، ص: ۴۰۔ ادارہ تبلیغ الاسلام اہل

حدیث، جام پور، ضلع راجن پور۔ محمد بن سلیمان التیمی

۲۹۷ء۴۱ معرفت دین کے تین بنیادی اصول، ص: ۶۴۔ دارالسلام پبلشرز، الریاض، ہیوسٹن، لاہور۔

۲۹۷ء۴۱ محمد بن سلیمان التیمی دین کے بنیادی اصول و مبادی، ص: ۴۶۔ المکتب

التعاونی للدراسة والارشاد، بطحاء، ریاض۔ ابو الوفاء ثناء اللہ امرتسری

۲۹۷ء۴۱ کلمہ طیبہ، ص: ۳۰۔ انس اکیڈمی، لاہور۔ مولانا ابو الوفاء ثناء اللہ امرتسری (مجموعہ ۵ کتب)

۲۹۷ء۴۱ کلمہ طیبہ، ص: ۳۲۔ ادارۃ الاسلامیہ، سمندری، لائل پور۔

صاحب، ص: ۷۲۔ در اسلامیه سٹیم پریس، لاہور۔	۲۹۷ء۴۱	مولانا محمد حنیف ندوی	۲۹۷ء۴۱
ح ۸۲۵) افکار غزالی (علم وعقائد)، ص: ۵۲۶۔ ادارہ ثقافت اسلامیہ، لاہور۔	۲۹۷ء۴۱	مولانا محمد حنیف صاحب ندوی	۲۹۷ء۴۱
عقلیات ابن تیمیہ، ص: ۳۵۹۔ ادارہ ثقافت اسلامیہ، لاہور۔	۲۹۷ء۴۱	ابو خالد	۲۹۷ء۴۱
قرآنی درس توحید، خبردار ہوشیار رہو، ص: ۱۱۸۔	۱۹	مولانا ابو خالد صاحب کراچی	۲۹۷ء۴۱
قرآنی درس توحید، ص: ۷۶۔ ادارہ تبلیغ جمعیت اہل حدیث، ضلع راجن پور۔	خ ۱۹	مولانا خرم علی بلہوری (مجموعہ ۳ کتب)	۲۹۷ء۴۱
نصیۃ المسلمین، ص: ۹۵۔ المکتبۃ السلفیہ، شیش محل روڈ، لاہور۔	خ ۵۰	۲۔ تقویۃ الایمان، سید اسماعیل شہید، ص: ۹۴۔ مکتبۃ السلام، وسن پورہ، لاہور۔	
۳۔ البلاغ المبین فی احکام رب العالمین واتباع خاتمۃ النبیین، شاہ ولی اللہ محدث دہلوی، ص: ۱۶۴۔ فاروقی کتب خانہ، لاہور۔		۳۔ البلاغ المبین فی احکام رب العالمین واتباع خاتمۃ النبیین، شاہ ولی اللہ محدث دہلوی، ص: ۱۶۴۔ فاروقی کتب خانہ، لاہور۔	
ح ۷۱) حکیم محمد ابراہیم خلیل	۲۹۷ء۴۱	الایمان، ص: ۲۰۸۔ ادارۃ احیاء السنہ، گرجا کھ، ضلع گوجرانوالہ۔	۲۹۷ء۴۱
خ ۷۱) مولانا خرم علی بلہوری	۲۹۷ء۴۱	نصیۃ المسلمین، ص: ۹۶۔ المکتبۃ السلفیہ، شیش محل روڈ، لاہور۔	۲۹۷ء۴۱
خ ۵۰) نصیۃ المسلمین، ص: ۹۶۔ المکتبۃ السلفیہ، شیش محل روڈ، لاہور۔	۲۹۷ء۴۱	اشیخ بدیع الدین الراشدی السندھی	۲۹۷ء۴۱
ت ۲۸) توحید ربانی، ص: ۳۴۶۔ مرکز الاسلامی للبحث			
العلمیۃ المکتبۃ الراشدیہ، نیوسید آباد، کراچی۔			
عبدالعزیز آل الشیخ	۲۹۷ء۴۱		
حقیقت شہادتین، ص: ۲۸۲۔ جمعیت احیاء التراث الاسلامی، لجنۃ القارۃ الہندیہ۔	۱۱		
مولانا رفیق احمد رئیس سلفی	۲۹۷ء۴۱		
اسلام کے بنیادی عقائد، ص: ۶۴۔ مکتبہ قدوسیہ، اردو بازار، لاہور۔	۷		
عبدالرؤف بن نعمت اللہ	۲۹۷ء۴۱		
دلائل ہستی باری تعالیٰ، ص: ۷۲۔ عبدالرؤف صاحب رحمانی، مدرسہ بڑھنی بازار، ضلع بہتلی۔	۵۱		
شیخ بدیع الدین شاہ راشدی	۲۹۷ء۴۱		
امام صحیح العقیدہ ہونا چاہیے، ص: ۳۱۔ المکتبۃ الظاہریہ، لالہ زار کالونی، اوکاڑا۔	۲۸		
عبدالسلام رحمانی	۲۹۷ء۴۱		
المفکرات فی العقائد والاعمال والعبادات، ص: ۱۶۰۔ مرکز توعیۃ الجالیات بالقصیم، عام ۱۴۱۸ھ، ۱۹۹۸م۔	۵۱۴		
اشیخ محمد بن جمیل زینو	۲۹۷ء۴۱		
جنت کے وارث، ص: ۲۰۸۔ حدیبیہ پبلشرز، رحمان مارکیٹ، اردو بازار، لاہور۔	۲۷		
محمد بن جمیل زینو	۲۹۷ء۴۱		
اسلامی عقیدہ کتاب وسنت کی روشنی میں، ص: ۱۲۷۔ دارالثقافۃ للطباعة، مکتبۃ المکرمۃ۔	۲۷		
شیخ محمد بن جمیل زینو	۲۹۷ء۴۱		
اسلامی عقیدہ، ص: ۴۸۔ مدرسہ تجوید القرآن للبنات، چوک برف خانہ، لاہور۔	۲۷		
محمد بن جمیل زینو	۲۹۷ء۴۱		
اسلامی عقیدہ، ص: ۷۸۔ دارالاندلس، لاہور۔	۲۷		

حج انرو لمینٹ
3246

ٹورزم لائسنس نمبر
3359

سعودیہ رجسٹریشن نمبر
4139



تکسیر

ٹریولز اینڈ ٹورز (پرائیویٹ) لمیٹڈ

تکسیر ٹریولز حج و عمرہ سروسز میں ایک با اعتماد اور قدیمی ادارہ ہے سال ہا سال کی کامیاب

حج و عمرہ سروسز

کے بعد سال 2012 کیلئے مزید اقدامات کئے گئے ہیں

عمرہ کی اپنی ویب سائٹ

اور ٹکنگ کی اپنی IATA ایجنسی سے خدمات میں مزید بہتری اور کام میں تیزی آئے گی (انشاء اللہ)
قریب ترین رہائش بہترین ٹرانسپورٹ اور اعلیٰ سروسز کے ساتھ بہترین اور سستا اکانومی ٹکٹ دستیاب ہے

بہترین ایگزیکٹو اور سٹار پیکیجز بھی دستیاب ہے

قافلے کی قیادت مصنف کتب کثیرہ فاضل نوجوان مولانا محمد اسلم شاہد روی فرمائیں گے (انشاء اللہ)

انٹر ٹکنگ

اندرون و بیرون ملک کیلئے تیار اور کفرم ٹکٹیں

عمرہ


کے سستے اور بہترین پیکیجز

مسنون کیلئے معلومات

حج حاصل کریں


محمد نواز ڈوگر

042-37525001-2



محمد زبیر عقیل

0300-8450426



شناور سنٹر موٹر سمن آباد ملتان روڈ لاہور

لاہور، پاکستان۔	محمد بن جمیل زینو	۲۹۷ء۴۱
مولانا محمد فاخر زائر الہ آبادی	خذ عقیدتک من الکتاب والسنة والصحيحة،	ز ۹۷۲ خ
رسالہ نجاتیہ، ص: ۵۶۔ جمعیت اہل حدیث، لاہور۔	ص: ۴۸۔ مع تحیات لجنۃ الملاقات العامة، کویت۔	
حاجی محمد شریف	محمد بن جمیل زینو	۲۹۷ء۴۱
تختہ، ص: ۳۲۔ ستارہ فونڈری اینڈ انجینئرنگ	اصلاح عقیدہ، ص: ۵۵۔ جمعیت احیاء التراث	ز ۹۷۲
ورکس، ڈی-۸، سائٹ حیدر آباد، پاکستان۔	الاسلامی۔	
مولانا حافظ سراج الدین صاحب	محمد بن جمیل زینو	۲۹۷ء۴۱
درس توحید، ص: ۶۴۔ انجمن خدام الاسلام، کراچی۔	وحده لا شریک له، ص: ۳۷۔ ادارة اشاعت	ز ۹۷۲ و
علامہ مفتی احمد الدین سیفی توگیروی	القرآن والسنة، ضلع دادو، سندھ، پاکستان۔	
انوار سلفیہ، ص: ۳۶۰۔ ادارہ سیفی، مسجد تالاب	محمد بن جمیل زینو	۲۹۷ء۴۱
والی، لاہور۔	ہمارا اصل عقیدہ، ص: ۸۰۔ ادارہ تبلیغ اسلام اہل	ز ۹۷۲ ہ
علامہ حضرت شبلی نعمانی	حدیث، جام پور۔	
الکلام، ص: ۳۰۲۔ مطبع معارف، اعظم گڑھ۔	محمد بن جمیل زینو	۲۹۷ء۴۱
	میں نے ہدایت کیسے پائی، ص: ۱۴۴۔ دارالتوحید،	ز ۹۷۲ م



الکتاب

إلى مآفي، أنوار الباري من الظلمات

رابطہ نمبرز

042-7244973 لاہور

041-2631204 فیصل آباد

0321-6466422 گوجرانوالہ

ملنے کا پتا مکتبہ اسلامیہ غزنی سٹریٹ، اردو بازار لاہور

عرضِ حال

بن گئے چور، راہنما صاحب!
 اس سے آگے کہیں تو کیا صاحب!
 خان زادوں کی مہربانی سے،
 ناروا ہو گیا روا صاحب!
 ”کشتیاں یوں بھی ڈوب جاتی ہیں“
 ناخداؤں سے کیا گلا صاحب؟
 ظلم سہتے رہیں کہاں تک لوگ
 کوئی حد ہے نہ انتہا صاحب!
 میرے افکار میں ترازو ہے،
 ایک ڈوبی ہوئی صدا صاحب!
 کاروانوں کو راستہ دیں گے
 ہم فقیروں کے نقش پا صاحب!
 اتنی قربانیوں کے بعد ہمیں
 سوچنا یہ ہے کیا ملا صاحب!
 آپ کی خوشگلیں نگاہوں کا
 ہم سمجھتے ہیں مدعا صاحب!
 گلستانوں سے قید خانوں تک
 نہ ملا کوئی ہم نوا صاحب!
 جب کبھی زخم پھول بنتے ہیں
 مسکراتے ہیں آشنا صاحب

(شورش کاشمیری)